

ធម្មចរិយានៃស្នាដៃគតិលោក

ដោយ៖ លោកស្រីបណ្ឌិត **ជា វណ្ណ័**

ប្រធាននាយកដ្ឋានធម្មសាស្ត្រ ចរិយាសាស្ត្រ និង យេនឌ័រ
នៃវិទ្យាស្ថានមនុស្សសាស្ត្រនិងវិទ្យាសាស្ត្រសង្គមនៃរាជបណ្ឌិត្យសភាកម្ពុជា

សេចក្តីផ្តើម

ឧកញ៉ាសុត្តន្តប្រឹជាឥន្ទ បានរៀបរៀងស្នាដៃមួយដ៏ល្អល្អាញ មានឈ្មោះថា «គតិលោក»។ ស្នាដៃនេះជាយូរឆ្នាំផុតចំណេះដឹងយ៉ាងទូលំទូលាយសម្រាប់អ្នកសិក្សាគ្រប់ស្រទាប់វណ្ណៈដែលអាចបណ្តុះការយល់ដឹងរបស់គេឱ្យកាន់តែស៊ីជម្រៅនិងកាន់តែប្រសើរឡើងថែមទៀត។ ដោយមើលឃើញពីគុណតម្លៃនៃស្នាដៃគតិលោករបស់លោកឧកញ៉ាសុត្តន្តប្រឹជាឥន្ទ មានវិសាលភាពធំធេងយ៉ាងដូច្នោះហើយ ទើបស្មេរមានគំនិតសិក្សាវិភាគពីធម្មចរិយាដែលមាននៅក្នុងរឿងតំណាលនៃគតិលោកពីភាគទី១ ដល់ភាគទី១០ ដើម្បីជាចំណែកនៃការផ្សព្វផ្សាយចែករំលែកទៅអ្នកសិក្សាទុកគ្រាន់ជាសេចក្តីត្រិះរិះពិចារណាបន្ថែមសម្រាប់ការកសាងមាតិកាជីវិតរបស់ខ្លួនឱ្យកាន់តែល្អ កាន់តែប្រសើរនៃធម្មចរិយាពោលគឺការសិក្សាស្នាដៃនេះនឹងអាចក្លាយជាគតិ ជាស្ថានមួយនៃពន្លឺទៅកាន់អ្វីដែលល្អ ត្រឹមត្រូវ និងជួយដាស់តឿនក្រើនរំលឹកស្មារតីកូនចៅជំនាន់ក្រោយ ក៏ដូចជាយុវជនសម័យនេះឱ្យជាកមកចាប់អារម្មណ៍ធម្មចរិយា ដែល

ជាផ្នែកមួយនៃអត្តសញ្ញាណជាតិ និងនាំមនុស្សទៅរកវិបុលសុខនិងភាពរីកចម្រើន។

តាមទ្រឹស្តីនៃអក្សរសិល្ប៍ គេថាសង្គមបែបណាអក្សរសិល្ប៍បែបនោះ ដ្បិតអ្នកនិពន្ធគឺជាអ្នកនាំពាក្យ ជាមគ្គុទេស ជាភ្នែក ជាច្រមុះ ក្នុងការឆ្លុះបញ្ចាំងពីការពិតដែលកើតមានឡើងនៅក្នុងសង្គមតាមរយៈការតាក់តែងចងក្រងជានិមិត្តកម្មស្នាដៃឡើង។ យ៉ាងណាមិញនៅក្នុងស្នាដៃតែងនិពន្ធ ឬអត្ថបទខ្លីៗ (គតិលោក) របស់ឧកញ៉ាសុត្តន្តប្រឹជាឥន្ទទាំង១០ភាគ ក៏បានបង្កប់ទៅដោយទស្សនវិជ្ជាគតិបណ្ឌិតល្អៗដែលលាតត្រដាងនូវការពិតនៃតថភាពសង្គមផងដែរ។ តើស្នាដៃគតិលោករបស់ឧកញ៉ាសុត្តន្តប្រឹជាឥន្ទទាំង១០ភាគមានរឿងអ្វីខ្លះ? ហើយរឿងទាំងនោះបានបង្ហាញពីតថភាពសង្គមនៃធម្មចរិយាដូចម្តេចដែរ?

មុននឹងយើងធ្វើការសិក្សាបកស្រាយពីលក្ខណៈនៃធម្មចរិយាតាមរយៈស្នាដៃគតិលោក យើងតោងយល់និងស្គាល់ពីជីវប្រវត្តិអ្នកនិពន្ធ និងស្នាដៃក៏ដូចជាពាក្យគន្លឹះមួយចំនួនជាមុនសិន។

១- ជីវប្រវត្តិឧកញ៉ាសុត្តន្តប្រើជាឥន្ទ

វង្សប្រក្រតុល

ឧកញ៉ាសុត្តន្តប្រើជាឥន្ទ កើតនៅថ្ងៃចន្ទ ខែអាសាឍ ឆ្នាំរក ព.ស.២២០៣ ត្រូវនឹងថ្ងៃទី២២ ខែកក្កដា ឆ្នាំ១៨៥៩ នៅភូមិរកាកោង ស្រុកមុខកំពូល ខេត្តកណ្តាល។ មាតាឈ្មោះ ម៉ុំ ឯបិតាឈ្មោះ វិញ នាមបញ្ចេញកែ ជាកសិករ និងជាអាចារ្យវត្ត។ កាលមិនទាន់មានធារជាឧកញ៉ា នោះគេហៅបានឈ្មោះថា លោកអាចារ្យឥន្ទ ឬក៏ឥន្ទ។ លោកអាចារ្យមានលក្ខណៈ : ខាងក្រៅគួរជាទីស្រឡាញ់ រាប់អានក្រៃលែង លោកចូលចិត្តនិយាយក្រមាច់ក្រមើមច្រើន តែអ្នកមានស្មារតីរឹងប៉ឹង មិនរល់នឹងការងារឥតប្រយោជន៍ទេ។ ទៅណាមកណាឈ្មោះតែងស្លៀកសំពត់ ចងក្បិនពាក់អាវត្រង់កាន់ដំបងប្រាក់ ពាក់មួកកាស ហើយបង្ហូរស្បែកជើងផ្ទាត់រលុង។ លោកសុត្តន្តប្រើជាឥន្ទជាអ្នកមានកិត្តិយសក្នុងសតវត្សទី២០ ជាករិយក ជាអ្នកចេះដឹងផ្នែកអក្សរសាស្ត្រខ្មែរ ជាអ្នកជំនាញប៊ុនប្រសប់ខាងតែងកាព្យឃ្លាឃ្លោងដ៏ពិរោះជាប់ចិត្ត ទាំងជាអ្នកព្យាយាមមុតមាំក្នុងការតែងកាព្យ និងតែងរឿងផ្សេងៗទុកជាច្រើន។

ការសិក្សានិងការងារ

កាលដែលលោកមានអាយុប្រមាណជា១០ឆ្នាំ លោកបានទៅសិក្សាអក្សរខ្មែរនៅឯ

វត្តជាកូមិកំណើត លុះអាយុបាន១៥ឆ្នាំ លោកក៏បានបួសជាសាមណេរនៅវត្តព្រែកពោធិ៍ដើមរៀនប្រព្រះបរិយត្តិបាលី។ បួសបានត្រឹម ១វស្សា លោកក៏បានសឹកចាកភេទជាសាមណេរ។ រួចទៅរៀននឹងគ្រូអាចារ្យពេជនៅស្រុកព្រះត្រពាំង។ អាយុ១៨ឆ្នាំ លោកបានទៅរៀនជាមួយនឹងលោកព្រះពុទ្ធឃោសាចារ្យព្រះនាមប្រាក់ នៅឯវត្តឧណ្ណាលោម នាក្រុងភ្នំពេញ។ លុះអាយុបាន១៩ឆ្នាំ លោកក៏បានធ្វើដំណើរមករស់នៅឯស្រុកបាត់ដំបង ដោយស្នាក់នៅរៀនសូត្រជាមួយលោកគ្រូព្រះអាចារ្យសុខ នាវត្តកែវហើយក៏បានបួសជាភិក្ខុបាន១វស្សា ទើបលាព្រះឧបជ្ឈាយាចារ្យទៅរៀនសូត្រនៅក្រុងបាងកក ប្រទេសសៀម។ បាន៧ឆ្នាំ ក៏បានវិលមកស្រុកខ្មែរ ដែលជាមាតុភូមិកំណើតរបស់លោកវិញ ក្នុងអំណាចលោកកថាថនញ្ញា។ លោកគង់នៅវត្តកណ្តាលស្រុកបាត់ដំបងបាន១០វស្សា ក៏បានលាចាកសិក្ខាបទមកជាគ្រូហស្តវិញក្នុងអាយុ៣៧ឆ្នាំ ដោយបានរៀបការមានគ្រួសារនៅឯភូមិជ្វាជំ។ យើងពុំដឹងថាលោកមានបុត្រប៉ុន្មាននាក់ទេ តែយើងដឹងថាលោកមានបុត្រាម្នាក់នាម ឥន្ទសុន្ទរ។ ដោយលោកឥន្ទ គឺជាអ្នកចេះដឹងមួយរូបនៅក្នុងខេត្តដែលមានថ្វីដៃពូកែខាងតែងកំណាព្យ និងចេះដឹងលើរឿងធម៌អាថ៌បាលី បានជ្រៅជ្រះទៀតផងនោះ ត្រូវបានលោកកថាថនឈុំ ស្រឡាញ់រាប់អានរូបលោកណាស់ ដោយបានតែងតាំងរូបលោកជា «ហ្លួងវិចិត្រ

^១ គតិលោក ឬច្បាប់ទូន្មានខ្លួន ភាគ១ ព.ស.២៥៣៩ ទំ.២

វោហារ» ជាទីប្រឹក្សាកិច្ចការផ្សេងៗ ត្បិតលោក
បានតាក់តែងកំណាព្យ និងបានប្រែបាលីជា
សម្រាយមានទាំងអស់ ៤៤មុខជាសៀវភៅខ្លះ
ចារស្លឹករឹតខ្លះៗ។

ក្រោយពេលដែលលោកកថាថនឈុំ
កាន់អំណាចគ្រប់គ្រងខេត្តបាត់ដំបងបានត្រឹម
តែ១០ឆ្នាំ ពោលគឺនៅឆ្នាំ១៩០៧ ស្តេចសៀមក៏
បានប្រគល់ខេត្តបាត់ដំបង សៀមរាប និងស៊ី
សុផុនមកឱ្យខ្មែរវិញ តាមសន្ធិសញ្ញាចុះថ្ងៃទី
២៣ ខែមិថុនា ឆ្នាំ១៩០៧ រវាងភាគីសៀម
ជាមួយនឹងភាគីរដ្ឋាភិបាលបារាំង ហើយ
ក្រោយមកបន្តិច រដ្ឋាភិបាលបារាំងក៏បាន
ប្រគល់ឥស្សរភាពផែនដីទាំងនេះមកឱ្យព្រះ
មហាក្សត្រខ្មែរវិញផងដែរ។ លោកកថាថនឈុំ
និងគ្រួសារក៏បានចាកចោលខេត្តបាត់ដំបង
ទៅរស់នៅឯខេត្តបស្ចិមបុរី នាប្រទេសសៀម
វិញ ហើយលោកឥន្ទ ដែលអ្នកស្រុកបាត់
ដំបងនិយមហៅលោកថា «អាចារ្យឥន្ទ» មាន
អាយុប្រមាណជា៥៥ឆ្នាំ ហើយនោះក៏ត្រូវបាន
រាជការសុំឱ្យមកបំពេញកិច្ចការនៅឯរាជធានី
ភ្នំពេញវិញ ដោយមាននាទីជា «ឧកញ៉ាសុត្តន្ត
ប្រើជាឥន្ទ»។ លោកឧកញ៉ាសុត្តន្តប្រើជាឥន្ទ
បានមកបំពេញកិច្ចការរាជការនៅឯរាជធានី
អស់រយៈពេល១០ឆ្នាំ ពោលគឺចាប់ពីឆ្នាំ
១៩១៤ ដល់ឆ្នាំ១៩២៤។ រាជការបានប្រោស
ឱ្យលោកជួយតែងចប់វចនាធិប្បាយខ្មែរ (ឬ
វចនានុក្រមខ្មែរ) នៅទីសាលាបាលីក្នុងរវាង
អាយុ៥៥ឆ្នាំ ដល់អាយុ៦៥ឆ្នាំ។ នៅពេលដែល

លោកអាយុ៦៥ឆ្នាំ លោកបានលាវាជការវិល
មករស់នៅឯស្រុកបាត់ដំបងដើមវិញ។ លុះ
ដល់ថ្ងៃ១០កើត ខែអស្សុជ ឆ្នាំជូត ឆស័ក
លោកកើតរោគក្អក បណ្តាកូនចៅរាល់គ្នា នាំ
គ្នា ប្រតិបត្តិប្រកបថ្នាំ រកគ្រូ រក្សាពុំចេះធ្ងរ
ស្បើយឡើយ។ ក្រោមមកនៅថ្ងៃអាទិត្យ១២
កើត ខែកត្តិក ឆ្នាំជូត ឆស័ក លោកឧកញ៉ាក៏
ទទួលអានិច្ចកម្មនៅវេលាម៉ោង ៨ព្រឹក គឺត្រូវ
នឹងថ្ងៃទី៨ខែវិច្ឆិកា ឆ្នាំ១៩២៤ ដោយរោគាពាធា។
លោកឧកញ៉ាសុត្តន្តប្រើជាឥន្ទ គឺជា
កវីនិពន្ធខ្មែរដ៏ធ្វើមួយរូបនាវាវង់ចុងសតវត្ស
ទី១៩ និងដើមសតវត្សទី២០ ដែលអ្នកផង
ទូទៅមែងតែងរាប់អាននិងគោរពលោក
ណាស់ ក្នុងនាមរូបលោកជាអ្នកមានចំណេះ
ចេះដឹងជ្រៅជ្រះមួយរូប ជាពិសេសនេះស្រុក
បាត់ដំបងនេះតែម្តង។ លោកបានបន្សល់ទុក
ស្នាដៃជាច្រើន ហើយក្នុងនោះមានស្នាដៃ
សំខាន់២ ដែលជាកញ្ចក់ច្រុះអំពីជីវភាពអ្នក
ស្រុកខ្មែរនាសម័យជំនាន់គ្រួសារត្រកូលអភិ
វង្ស ដែលបានបានត្រួតត្រាខេត្តបាត់ដំបង
ពោលគឺសៀវភៅរឿងចម្បាំងតាកែវ និងគតិ
លោក។

កាលជំនាន់លោក ប៊ែណា តង់ដារ
បេសកសង្ឃកាតូលិកនៅខេត្តបាត់ដំបង ពីឆ្នាំ
១៩០១ ដល់១៩០២ ក៏ធ្លាប់បានទៅប្រឹក្សារៀន
សូត្រអក្សរខ្មែរពីសំណាក់លោកអាចារ្យឥន្ទ
ផងដែរ។ បេសកសង្ឃកាតូលិករូបនេះបាន
ចងក្រងវចនានុក្រមខ្មែរ-បារាំង ដែលមាន

ឈ្មោះ ថា វចនានុក្រមតង់ដារ ដោយមាន
ជំនួយយ៉ាងច្រើនពីលោកឧកញ៉ា សុត្តន្ត
ប្រើជាឥទ្ធិ នៅក្នុងការចងក្រងវចនានុក្រមមួយ
នេះឡើង។

លោកឧកញ៉ា សុត្តន្ត ប្រើជាឥទ្ធិ ជា
កិត្តិយសដ៏ធំណាស់សម្រាប់ខេត្តបាត់ដំបង
នៅសម័យខេត្តនេះនៅក្រោមអំណាចសៀម
អស់ជាងមួយសតវត្ស។ គាត់ជាកសិករ
បញ្ជាក់ថា សៀមអាចជ្រៀតជ្រែកបានតែក្នុង
វិស័យរដ្ឋបាលតែប៉ុណ្ណោះ តែមិនអាចជ្រៀត
ជ្រែកផ្នត់គំនិតខ្មែរនៅបាត់ដំបងដែលជាខ្មែរ
បាននោះទេ។

លោកឧកញ៉ា សុត្តន្ត ប្រើជាឥទ្ធិ ជាជន
គំរូអ្នកប្រាជ្ញទំនៀមនៅសម័យនោះ លោក
ចេះដឹងយ៉ាងច្បាស់លាស់នូវព្រះពុទ្ធសាសនា
ចេះស្ទាត់នូវភាសាថៃ និងភាសាបាលីថែម
ទៀតផង។ នៅខេត្តបាត់ដំបង លោកឧកញ៉ា
សុត្តន្តប្រើជាឥទ្ធិ មានមិត្តស្និទ្ធស្នាលម្នាក់នាម
ឈឺម ជាហោរនៅក្នុងស្រុកភូមិនោះដែលមាន
សំនួនវាហោរខាងកាព្យឃ្លោងម្នាក់។ លោកតា
ឈឺម នេះតែងតែប្រឹក្សាចោទធ្វើយជាមួយ
លោកសុត្តន្តប្រើជាឥទ្ធិជាញឹកញាប់។^២

ស្នាដៃរបស់លោកសុត្តន្តប្រើជាឥទ្ធិ

តាមរយៈការសិក្សាស្រាវជ្រាវនាពេល
កន្លងមកបានរកឃើញថាលោកឧកញ៉ា សុត្តន្ត

² តូច ឈ្មួង បាត់ដំបងសម័យលោកម្ចាស់ ១៩៧២។

ប្រើជាឥទ្ធិ បានតាក់តែងស្នាដៃមានទាំងអស់
៤៤មុខ។ ស្នាដៃសំខាន់ៗមានដូចជា៖ ៖

. គតិលោក ឬច្បាប់ទូន្មានខ្លួនពាក្យរាយ
១០ភាគ។ តាក់តែងចប់ថ្ងៃព្រហស្បតិ៍ ៥រោច
ខែអស្សុជ ឆ្នាំរកា ទោស័ក ព.ស.២៤៦៤ ត្រូវ
នឹងគ.ស.១៩២១។ សៀវភៅនេះបោះពុម្ព
លើកទី២ ឆ្នាំ១៩៧១ ដោយពុទ្ធសាសន
បណ្ឌិត្យក្នុងពេញ។ ស្នាដៃគតិលោកទាំង១០
ភាគនោះ មានចំនួន១១៧រៀង៖

- គតិលោកភាគទី១ មាន១០រៀង៖
- ១- ប្រវត្តិឧកញ៉ាសុត្តន្តប្រើជាឥទ្ធិ
- ២- ស្នាដៃអំពីគតិលោក
- ៣- ធម៌ដែលគ្រហស្ថត្រូវប្រព្រឹត្ត
- ៤- រឿងស្រីល្អ ទឹកផ្អែម ត្រីដែលមានរស
ពីសាលើសត្រីនានា
- ៥- ទោសកើតអំពីដក់អាភៀននិងកញ្ឆា
- ៦- ប្រស្នារឿងពាលគួរឱ្យខ្លាច
- ៧- រឿងយុនវ៉ាត់ចាញ់បោកចោលពាល
- ៨- រឿងចោលពាលក្លែងភេទជាសង្ឃធ្វើគ្រូ
មើលស្ត្រី
- ៩- រឿងពាលសង្រួមហួសប្រមាណ
- ១០- រឿងតាថេននិងសិស្សបីនាក់
គតិលោកភាគ២

- ១- សិស្សនិងគ្រូចោទធ្វើយលក្ខណៈ
របស់មនុស្សពាល
- ២- រឿងចៅឡូចនិងចៅប្រាក់
- ៣- រឿងចៅអធិការវត្តកោះ(ទន្លេធំ)
- ៤- រឿងលោកសង្ឃសាងវិហារ

- ៥- រឿងឧកញ៉ាញៀនអាភៀនប្រើអំណាច
- ៦- រឿងកូនចៀមនិងឆ្កែព្រៃ
- ៧- រឿងភិក្ខុសុខជាពួងត្រូ
- ៨- រឿងបណ្ឌិតវត្ត
- ៩- រឿងអរិយទ្រព្យ៧ ប្រការ
- ១០- រឿងសប្បុរសធម៌៧ ប្រការ
- ១១- រឿងព្រាហ្មណ៍ចាស់មានភរិយាក្រមុំ
- ១២- រឿងសត្វសំពោចនិងមាន់ចៃ
- ១៣- រឿងសត្វឥន្ទ្រីរបស់ព្រះឥសូរចង់ស៊ីស្តេចដំរី
- ១៤- រឿងក្មេងកំព្រា និងព្រះចៅដែនដី
- ១៥- រឿងព្រះចៅដែនដីនិងក្មេងឃ្វាលក្របីគតិលោកភាគ៣ មាន១៨រឿង៖
- ១- រឿងសត្វកន្ទង់និងគីង្គក់
- ២- រឿងជនញ័យបណ្ឌិតនិងអ្នកប្រាជ្ញ
- កោះលង្កា
- ៣- រឿងអាមាត្យព្រះបាទពិម្ពិសារាជ្យ
- ៤- រឿងព្រះធនិយ ថេរ និងនាយ
- សមុហាបញ្ជី
- ៥- លោកធម៌៨ ប្រការ សក្ការៈបូជាទឹកបីដ
- ៦- សក្ការៈបូជាដើមដង្ហោ
- ៧- គោស្មារខ្មៅ
- ៨- សក្ការៈបូជាយាយទេព
- ៩- រឿងភ្នំក្រោមនៅខេត្តសៀមរាប
- ១០- រឿងតាហូលាន
- ១១- រឿងចៅឆោតជិះក្របីទូលស្រូវ
- ១២- រឿងសីង្គតោចង់បានកូនក្រមុំដង្ហោ
- ម្នាក់

- ១៣- រឿងនាងអមរាទេវី
- ១៤- រឿងក្រពើនិងអ្នកបររទេះ
- ១៥- រឿងក្រពើដើមចង់ស៊ីថ្ងើមស្វា
- ១៦- រឿងក្អែកនិងសំពោច
- ១៧- រឿងចចក និងរាជសីហ៍
- ១៨- រឿងព្រានព្រៃនិងសត្វសេកគតិលោកភាគ៤ មាន១០រឿង៖
- ១- ពណ៌នាសេចក្តីឆោត
- ២- រឿងនិទានពីយាយចាស់ល្មោកកាម
- ៣- រឿងព្រះចម្រើនពលទិព្យ
- ៤- និទានពីសត្វកំដីល
- ៥- និទានពីក្អែកគោកត្រាប់ក្អែកទឹក
- ៦- និទានពីចចក ស្វា ឆ្កែព្រៃ
- ៧- និទានពីកណ្តុរពីរជាសំឡាញ់គ្នា
- ៨- និទានពីរចចកល្មោក
- ៩- និទានពីឆ្កែស្រុកមានប្រឡោក
- ១០- និទានពីមេឆ្កែដើម
- គតិលោកភាគ៥ មាន១៦រឿង៖
- ១- រឿងចចកនិងទុង
- ២- រឿងសត្វទុងនិងត្រី
- ៣- រឿងសត្វកណ្តុរបនិងដើមសង្កែ
- ៤- រឿងសត្វក្អែកនិងខ្មោចឆ្កែ
- ៥- រឿងចៅអធិការនិងសិស្សពីរនាក់
- ៦- រឿងព្រះមហិស្សរាជិបតីសាងលោក
- ៧- រឿងចក្រាមហិស្សរាជិបតី និងស្រមោចខ្មៅ
- ៨- រឿងស្មាន់ ក្អែកអណ្តើកជាសំឡាញ់គ្នា
- ៩- រឿងសត្វស្មាន់ក្អែក និងចចក

- ១០- រឿងស្តេចព្រាហ្មនិងបរិវារ
- ១១- រឿងចបកនិងដំរី
- ១២- រឿងសត្វកណ្តុរនិងមេឆ្មា
- ១៣- រឿងកាឡកណ៌ជាសំឡាញ់និងគ្នា
- ១៤- រឿងពពែពីរកូដណ្តើមផ្លូវគ្នា
- ១៥- រឿងរាជសីហ៍និងកង្កែប
- ១៦- រឿងទន្សាយនិងមេខ្លា

គតិលោកភាគ៦ មាន១១រឿង៖

តាមកូនឆ្កែ

- ១- រឿងសត្វកង្កែបនិងគោឈ្មោលត្រាប់
- ២- រឿងចៅគង្វាលពពែ
- ៣- រឿងចៅមាណពនិងមេឆ្មា
- ៤- រឿងចៅមាណពចិញ្ចឹមសុខនរត្យ
- ៥- រឿងផ្លែផ្លែផ្លែម្ចាស់និងមហាសី
- ៦- រឿងឧកញ៉ា យោមរាជ និងឧកញ៉ា

ពលទេព

- ៧- រឿងឆ្មាស្រុកនិងចាបពូក
- ៨- រឿងសត្វសំពោចក្នុងជង្រុកស្រូវ
- ៩- រឿងឈ្មួញលក់លានិងពួកចោរព្រៃ
- ១០- រឿងលា និង ផ្លែ មាន ចៅហ្វាយ

ជាមួយគ្នា

- ១១- រឿងដៃដើងប្រណែននិងមាត់
- គតិលោកភាគ៧ មាន៨រឿង៖
- ១- រឿងមេផ្លែនិងខ្មោចអសុព
 - ២- រឿងរឿងនាយដង្ហែរនិងកូនឈ្នួល
 - ៣- រឿងបុរសចុះវាយគង
 - ៤- រឿងឪពុកនិងកូននាំលាទៅលក់
 - ៥- រឿងចៅចាក់ស្មុគ

- ៦- រឿងសត្វហង្សនិងអណ្តើក
 - ៧- រឿងរាជសីហ៍ស្រឡាញ់មេគោ
 - ៨- រឿងស្វារពិសលិង្គនិងមហាសី
- គតិលោកភាគ៨ មាន១២រឿង៖
- ១- រឿងតាកោគនិងក្មេងវត្ត
 - ២- រឿងចៅខ្ញុំគេសម្លាប់មាន់រងាវ
 - ៣- រឿងស្រ្តីមានប្តីជក់អាភៀន
 - ៤- រឿងបុរសប្តីប្រពន្ធចិញ្ចឹមសត្វស្តា
 - ៥- រឿងបុរសចិញ្ចឹមខ្លាឃ្មុំ
 - ៦- រឿងខ្លាឃ្មុំនិងដើមពង្រ
 - ៧- រឿងគ្រលេងគ្រលោងនិងស្វា
 - ៨- រឿងពស់ក្បាលច្រើនកន្ទុយមួយនិង

ពស់ក្បាលមួយកន្ទុយច្រើន

- ៩- រឿងគីសមុទ្រនិងកង្កែបច្នុក
 - ១០- រឿងចៅវ៉ែនរកទិញវ៉ែនតា
 - ១១- រឿងចៅទ្រិសបានប្រពន្ធក្នុងរាំង
 - ១២- រឿងរឿងទន្សាយនិងផ្លែព្រៅ
- គតិលោកភាគ៩ មាន៩រឿង៖
- ១- រឿងសត្វស្តាពីរបែកផ្លូវគ្នារកចំណី
 - ២- រឿងត្រចៀកកាំនិងគ្រាប់ដៃ
 - ៣- រឿងព្រានសន្ទូច
 - ៤- រឿងអទិន្នបុព្វកព្រាហ្មណ៍
 - ៥- រឿងមនុស្សចង់ស្លាប់ស្រែមោចនិង

សិដ្ឋតោ

- ៦- រឿងបង្គុយនៅក្លោងទ្វារព្រះបាទវិទេ

ហារាជ្យ

- ៧- រឿងព្រានព្រៃចាប់សារិកា
- ៨- រឿងចៅសញ្ជីរមាណពប្រសុខ្លា

៩- រឿងខ្មោចចូលដប
គតិលោកភាគ១០ មាន៨រឿង៖

១- រឿងសត្វកេពីរចែកផ្លូវគ្នារកអាហារ

២- រឿងបុរសម្នាក់ស្លាប់ទៅកើតជាហង្ស
មាស

៣- រឿងបុរសចិញ្ចឹមមេមាន់ចចកចេះ
មន្តអាគមន៍

៤- រឿងពលសត្វទៅដណ្តើមយកនគរ
ពារាណសី

៥- រឿងនន្ទកយក្សនិងអ្នករក្សាខ្មោងទ្វារ
ព្រះឥសូរ

៦- រឿងស្វាព្រាមមួយបានមេស្វាឪជា
ភរិយា

៧- រឿងស្រីធីតប្តីមិនឱ្យប្តីដឹង

៨- រឿងភរិយានាយសំពៅនៅស្រុកយា
វណ្ណវតី។

. និរាសអង្គរវត្ត ពាក្យកាព្យ (ប្រភេទបទ
ពាក្យ៨) តែងនៅថ្ងៃព្រហស្បតិ៍ ៩កើត ខែ
ភទ្របទ ឆ្នាំរកា គ.ស.១៩០៩ ភ្នំពេញ ពុទ្ធ
សាសនបណ្ឌិត្យ ១៩៦៩។

. សុភាសិតច្បាប់ស្រី ពាក្យកាព្យកម្ពុជ
សុរិយា ឆ្នាំ១៩៣៤ (ក្បាលទី៣ ចាប់ពីខ្សែ ៧
៨ ៩ រួមគ្នា) ចាប់ពីទំព័រ៥៨១។

. រឿងអំបែងបែក ឬព្រះសោនន្ទរាជ
ពាក្យកាព្យ តែងនៅថ្ងៃ១៥កើត ខែកត្តិក ឆ្នាំឆ្នូរ
ត្រីស័កព.ស.២៤៤៤ ត្រូវនឹងថ្ងៃច័ន្ទ ទី២៥ ខែ
វិច្ឆិកា គ.ស.១៩០១ ២ភាគ ភ្នំពេញបណ្ណាគារ
ជីង ជួនហ្វិត គ.ស.១៩៥៣។

. លោកនីតិបករណ៍ ភ្នំពេញ ពុទ្ធ
សាសនបណ្ឌិត្យបោះពុម្ពលើកទី២ ឆ្នាំ
១៩៥៣។

. ព្រះរាជពង្សាវតារខ្មែរ បកពីភាសា
សៀម មកជាខេមរភាសា។

. រឿងបឋមសម្តោធិបទល្ខោន កម្ពុជ
សុរិយាលេខ ១០ ១១ ១២ រួមគ្នា ឆ្នាំ១៩៣៤
ទំព័រ៥៣៨។

. កាព្យសារវិសារវិលានី ក្បួនតែងកាព្យ
ឃ្លោងផ្សេងៗ របស់លោកឧកញ៉ាសុត្តន្តប្រើជា
ឥន្ទ កាលធ្វើការនៅឯបាត់ដំបង ក្នុងគោរម្យ
ងារជាទីហ្វូងវិចិត្រវោហារឥន្ទ តែងក្នុងរវាងព.
ស.២៤៣២ ត្រូវនឹងគ.ស.១៨៨៩។

. រឿងចម្បាំងតាកែវ (មិនច្បាស់កាលបរិ
ច្ឆេទ) តែងនៅក្នុងជំនាន់លោកកថាថន ឈ្មោះ^១

២. ធម្មចរិយានៃស្នាដៃគតិលោក

តាមរយៈការសិក្សាស្នាដៃគតិលោកនៃ
ឧកញ៉ាសុត្តន្តប្រើជាឥន្ទ ឃើញថាស្នាដៃនេះ
បានលាតត្រដាងឱ្យឃើញពីទស្សនាទានពិត
នៃគំនិតតថវិទ្យាដោយបង្កប់នូវតម្លៃអប់រំល្អ
ពិតៗនៃធម្មចរិយា ពោលគឺជួយណែនាំឱ្យ
យើងបានស្គាល់ពីប្រភេទបុលក្ខណៈនៃ
មនុស្សដែលជាស្ថានបូជាកញ្ចក់ចុះបញ្ចាំងពី
ដំណើរជីវិតពិតរបស់យើងក្នុងការស្វែងរក
សេចក្តីសុខសុភមង្គលក្នុងជីវិត ដូចតទៅ៖

^១ យីង ហុកឌី សុត្តន្តប្រើជាឥន្ទ និងស្នាដៃ ២០១២។

២.១- លក្ខណៈមនុស្សជាតិ

ជនពាល គឺជនកាចដែលកាចឬសាហាវ។ នៅក្នុងសង្គមលក្ខណៈមនុស្សមានច្រើនប្រភេទ ច្រើនសណ្ឋានដែលយើងត្រូវស្គាល់និងត្រូវសិក្សាស្វែងយល់ឱ្យបានច្បាស់លាស់។ ជនពាលមានលក្ខណៈផ្សេងៗពីគ្នា។ ជនពាលមួយចំនួនក៏មានលក្ខណៈជាជនពាល គឺសម្គាល់ជនកិរិយាមារយាទដែលវេញញឹកមកត្រង់ៗ ដូចជាដឹងតែពីផឹកស្រា ជក់គ្រឿងញៀន ស្លៀកពាក់មិនចុះចំណោមនឹងគេ ដើរក្រលែក្រលបង្កពាក្យជំលោះឈ្នោះប្រកែកប្រកាប់ប្រចាក់គ្នា រកទីបំផុតគ្មានពោលគឺបញ្ចេញចរិតចំជាជនពាល។ ឯជនពាលមួយចំនួនទៀត គឺជនពាលដែលវាក្លែងធ្វើកិរិយា ប្រើអាការស្លៀកពាក់សមរម្យរៀបរយសំដែងកិរិយាសុភាពរាបសា ឬក៏បន្ទុំកោរក្បាល ស្លៀកស្បង់ពាក់ចិវរ ហើយតាំងខ្លួនជាមនុស្សត្រឹមត្រូវបរិសុទ្ធក្នុងទីទុកចិត្តជឿរាប់អាននៃមនុស្សទាំងពួង ពោលគឺពួកពាល វាក្លែងលួចភេទនោះ មកធ្វើជាភិក្ខុ ឬសាមេណរ ដើរកុហកបញ្ឆោតអ្នកនគរឱ្យខូចផលប្រយោជន៍ទៅដោយប្រការផ្សេងៗក៏មាន។ ដូច្នេះការស្គាល់មនុស្សមិនច្បាស់លាស់អាចនាំឱ្យយើងសម្រេចចិត្តខុស ឬនាំឱ្យខូចផលប្រយោជន៍ស្តាយក្រោយ ដែលលោកឧកញ៉ាសុត្តន្តប្រើជាឥទ្ធិ លោកបានណែនាំនិងចង្អុលបង្ហាញពីលក្ខណៈមនុស្សនេះ ទុកឱ្យយើងយកជាគតិពិចារណាស្វែងយល់ដោយឆ្លុះ

បញ្ជាក់តាមរយៈស្នាដៃគតិលោករបស់លោកក្នុងភាគទី១ ដល់ភាគទី១០ ជាពិសេសគឺលក្ខណៈនៃជនពាលដែលមានដូចមានខាងក្រោម៖

២.១.១- លក្ខណៈមនុស្សពាលព្រោះមានចិត្តលោភលន់

បើយើងក្រឡេកមកមើលជនពាលមាននៅគ្រប់ទីកន្លែង មិនថាបងប្អូនកូនចៅសាច់សាលោហិត ឬជាញាតិដៅជិតឆ្ងាយឡើយ សូម្បីបុព្វជិតបូសជាអ្នកកាន់សីលហើយក៏នៅមានកិលេសតណ្ហាដែលមិនទាន់អាចកាត់ផ្តាច់បាន គឺនៅមានចិត្តសាមាស្សលោភលន់ចង់បានទ្រព្យសម្បត្តិគេដោយឥតខ្ចាស់ទៀតផង។

នៅក្នុងរឿងតំណាលពាលសង្រួមហួសប្រមាណ គតិលោកភាគទី១ តាបសជាតួអង្គតំណាងឱ្យមនុស្សលោភលន់ មានចិត្តមិនទៀងត្រង់ កូតកុហក និងជាមនុស្សដែលមិនស្គាល់បុណ្យបាប បោកប្រាស់ម្ចាស់ទ្រព្យដោយគ្មានអៀនខ្មាស។ សំដីតាបសបាននិយាយថា «...អញនឹងលួចយកទៅធ្វើជាដើមទុន ប្រកបការខាងផ្លូវលោកិយក៏បានហើយ តែនឹងលួចយកទៅឥឡូវនេះ ឧបាសកនឹងសង្ស័យ។ បន្ទាប់មកក៏គិតឃើញឧបាយមួយដោយបង្វែងជានម្ចាស់គេ ក៏យកហិបទៅកប់កន្លែងផ្សេង ហើយបានរៀបចំសំពាយទៅផ្ទះឧបាសកដែលធ្វើហិបនោះ។ នៅពេលទៅដល់ផ្ទះឧបាសកម្ចាស់ហិប គាត់ក៏ប្រាប់ថានឹងលា

អ្នកទាំងអស់គ្នាទៅនៅក្នុងព្រៃព្រះហេមពាន្ត
 ត្បិតទីលំនៅសព្វថ្ងៃនេះនៅជិតទៀបស្រុក
 មនុស្សម្នាទៅមកមិនដាច់ នាំឱ្យកង្វល់រវល់
 ក្នុងការលោកិយច្រើន។ លុះពេលលាចេញ
 មកវិញហើយ តាបសឆ្លៀតធ្វើជាបង្ហាញថា
 ខ្លួនល្អ ស្មោះសទៀនធ្វើ ក៏ត្រឡប់ចូលទៅ
 ជូនម្ចាស់ផ្ទះវិញនូវស្លឹកស្បូវដែលដាច់បាក់
 ជាប់នឹងសក់របស់លោក។ យ៉ាងណាមិញ នា
 ពេលបច្ចុប្បន្ននេះក៏មានតាបស ឬអ្នកកាន់
 សីលដែលដើរតួជាអ្នកទ្រទ្រង់ព្រះពុទ្ធសាសនា
 មួយចំនួននោះ បានយកព្រះពុទ្ធសាសនាមក
 ធ្វើជាខែលបិទបាំងអំពើអាក្រក់របស់ខ្លួន
 ហើយដើររែអង្កាសបច្ច័យតាមគ្រប់រូបភាព ឬ
 និមន្តបិណ្ឌ បាតដើម្បីយកប្រាក់រក្សាទុកធ្វើ
 កម្មសិទ្ធិផ្ទាល់ខ្លួន និងដើម្បីធ្វើជាមានបាន។

រីឯក្នុងរឿង ទុន និងត្រី នៃគតិលោក
 ភាគទី៥ ទុនជាសត្វដែលមានទិដ្ឋិវើសអើង
 តម្កើងខ្លួនហួសប្រមាណ។ ត្រីតូចៗ មានដូច
 ជា ពួកត្រីក្អិត ត្រីចង្វា ត្រីចង្វាភ្លៀងជាដើម
 ទុនមិនខ្ចីស៊ីជាអាហារឡើយ ព្រោះខ្លួនយល់
 ថាមិនសក្តិសមនឹងខ្លួនដែលជាសត្វធំ។ ទុន
 គិតថា អាត្មាអញនេះជាបក្សីរូបធំត្រូវបរិភោគ
 ត្រីធំៗ តួយ៉ាងត្រីវីស ត្រីឆ្កែ ត្រីប្រាជាដើម
 នោះ ទើបសមនឹងសក្តិយសរូបអញនេះ។ ថា
 ហើយទុនក៏តាំងហែលរកចាប់ត្រីណាធំៗតាម
 ដែលខ្លួនប្រាថ្នា កាលបើចាប់បានត្រីតូចៗគេ
 លែងទៅវិញជារឿយៗ។ លុះវេលាល្ងាចមក
 ដល់ ការរង់ចាំចាប់ត្រីធំៗមិនបានដូចបំណង

ឡើយ ឯថ្ងៃក៏កាន់តែរៀបអស្តង្គតងងឹតមក
 ដល់ ទុនសោកស្តាយព្រោះសេចក្តីស្រេក
 ឃ្នានក៏កាន់តែមានខ្លាំងឡើងៗ។ លក្ខណៈស
 ក្តាយទិដ្ឋិរបស់សត្វទុននេះ គឺលោកចង់ប្រៀប
 ធៀបដូចកូនអ្នកមានត្រកូលខ្ពស់បានទៅរៀន
 ចេះជ្រៅជ្រះមកពីប្រទេសក្រៅហើយចូលមក
 ប្រទេសខ្លួនវិញ រាជការបានតាំងឱ្យធ្វើការបើក
 ប្រាក់ខែត្រឹមល្មមៗ ខ្លួនមិនទទួលធ្វើ ដោយ
 ប្រកាន់ខ្លួនថាខ្លួនជាត្រកូលធំប្រាក់ខែប៉ុណ្ណោះ
 មិនសមនឹងចំណេះដឹងត្រកូលខ្លួន គិតចាំយក
 ប្រាក់ខែច្រើនជាទុនធំតែម្តង ដូចទុនចាំយក
 ត្រីវីស ត្រីឆ្កែ ត្រីប្រា ដល់រកមិនបាន កើតការ
 ស្តាយក្រោយនូវទុនតូចដែលគេប្រុងឱ្យក្នុង
 កាលមុននោះឯង។ តម្រាមនេះជាគតិ «រកស៊ី
 មិនសន្សំពីវត្ថុតូចៗ» ។

**២.១.២- លក្ខណៈមនុស្សពាលព្រោះកាម
 តណ្ហានិងផិតក្បត់**

នៅក្នុងរឿងនិទានពីស្ត្រីនៅភូមិស្រុក
 ស្មោង ដីក្រែង ស្ត្រីនោះឯងទៅសាហាយនឹង
 ចៅអធិការមួយអង្គនៅក្នុងវត្ត បណ្តា លឱ្យ
 កើតការស្អប់ប្តីអាត្មា ទើបវាទៅជួលអ្នកលេង
 ឱ្យបាញ់មេឃុំជាប្តីស្លាប់ទៅ។ អំពើបែបនេះ
 សុទ្ធតែកើតឡើងដោយសារកាមគុណជាធំ។
 យើងចាត់ទុកការប្រព្រឹត្តបែបនេះថា ជា
 កំហុសដ៏ធ្ងន់ធ្ងរមិនអាចអត់ឱនឱ្យបានឡើយ
 គឺជាភាពល្ងង់ខ្លៅមួយនៃមនុស្សស្រីដែលនាំ
 គ្រួសារឱ្យខ្ទេចខ្ទាំ បាត់បង់អស់នូវកិត្តិយសកេរ្តិ៍
 ឈ្មោះគ្រួសារ ហើយបើនាងមានកូនផងនោះ

កូនក្នុងបន្ទុកនឹងរងភាពអាមាស ខ្មាសអស់
ញាតិសន្តាន មិត្តភក្តិ ក្លាយទៅជាជនរងគ្រោះ
ដោយមិនដឹងខ្លួន។ ថាគ្រហស្ថទៅនៅមាន
កិលេសកាត់មិនបាន ចុះហេតុអ្វីចៅអធិការវត្ត
បួសជាព្រះសង្ឃទៅហើយនៅជិតជាមួយដោយ
កាមគុណដែរ? ការនេះគឺជាគំរូអាក្រក់មួយ
ដែលព្រះសង្ឃហ៊ានប្រព្រឹត្តស្នេហាលួចលាក់
បណ្តាលឱ្យកើតរឿងអាស្រូវគ្រប់ទិសទី។ ជា
ទូទៅសង្គមខ្មែរយើងតែងតែគោរពព្រះពុទ្ធ
សាសនា ហើយដែលមានព្រះសង្ឃជាពំនាក់
ជាទីគោរពរបស់ពុទ្ធបរិស័ទ ដល់ពេលព្រះ
សង្ឃប្រព្រឹត្តអំពើបែបនេះតើ វានឹងនាំឱ្យព្រះ
ពុទ្ធសាសនាទៅជាបែបណា? នេះជាគំរូ
អាក្រក់ដែលតែងតែកើតមានជាញឹកញយនៅ
ក្នុងសង្គមខ្មែរយើងនាពេលបច្ចុប្បន្ន ព្រោះតែ
ការមិនអប់រំចិត្តឱ្យនៅក្រៅអំពើអាក្រក់ មិន
បានបែងចែកឱ្យដាច់ស្រេចរវាងគុណនឹង
ទោសនៃកាមគុណខុសសីលធម៌ និងច្បាប់
សង្គមទាំងមូល។

បើតាមផ្លូវពុទ្ធចក្រ ទីអារាមសាសនាគឺ
ជាយានមួយដែលទុកដូចជាកន្លែងគោរពស
ក្ការៈ ជាទីពំនាក់របស់អ្នកគោរព ពិសេសជា
កន្លែងដែលផ្តល់ការអប់រំចិត្តគំនិត បណ្តុះប
ណ្តាលចំណេះដឹងដល់មនុស្សគ្រប់ស្រទាប់វ
ណ្ណៈមិនចេះរឹងស្លុត ទុកដូចជាសាលាពហុ
បច្ចេកទេសផង ជាបណ្តុំវប្បធម៌របស់ប្រទេស
យើងផង ហេតុដូច្នោះហើយ យើងមិនត្រូវយក
សាសនាមកលេងសើចយកធ្វើជាខែលដើម្បី

ទាញយកផលប្រយោជន៍ ឬដើរចោកបញ្ឆោត
អ្នកដទៃឱ្យគេលង់ ឱ្យគេជឿគោរពបូជាតែ
សំបកក្រៅឱ្យសោះ។ ប្រសិនបើយើងយកមក
ធ្វើដូច្នោះនោះថ្ងៃខាងមុខសាសនានឹងកាន់តែ
សាបរលាបបន្តិចម្តងៗ គ្មានអ្នកគោរពបូជា
ទៀតឡើយ តួយ៉ាងដូចជាតួអង្គតាបស ខំតាំង
ខ្លួនជាអ្នកមានសីល ស្លៀកស ពាក់ស ឱ្យល្អ
មើលពីខាងក្រៅតែចិត្តគំនិតពោរពេញដោយ
ការចោកប្រាស់ ដូចករណី ចោកប្រាស់
ឧបាសក ដោយមិនបានខ្ជាប់ញញើតនូវទោស
ដែលខ្លួនបានប្រព្រឹត្ត។ ម្យ៉ាងវិញទៀតនៅក្នុង
ទស្សនៈព្រះពុទ្ធសាសនា តែងទូន្មានថា អ្នក
ធ្វើល្អបានល្អ អ្នកធ្វើអាក្រក់បានអាក្រក់ ដែល
ជាការអប់រំទៅដល់មនុស្សទូទៅឱ្យចេះសាង
អំពើល្អ ជៀសវាងការប្រព្រឹត្តខ្លួនខុសឆ្គង
អកុសលកម្ម។

កាមរាគនេះបានធ្វើឱ្យមនុស្សផ្ទៀង
មិនស្គាល់បង់ប្អូន បង់ថ្លៃប្អូនថ្លៃ ដូចស្រីជាបង
ថ្លៃបានត្រូវអំណាចនៃកាមតណ្ហាអូសទាញ
បាន ហើយទៅបង់លំនឹងបុរសជាប្អូនថ្លៃ
រហូតដល់ហ៊ានប្រព្រឹត្តអំពើឃាតកម្ម គឺស្រីជា
ភរិយាបញ្ជាឱ្យបុរសជាសហាយរកវិធីសម្លាប់
ប្តីដើមចោល។ រីឯស្រ្តីម្នាក់នៅស្រុកចក ខេត្ត
ត្នោត ដែលជាកូននាយជាងមាសក៏ពោរពេញ
ដោយកាមរាគ នាងមិនខុសពីស្រីជាបងថ្លៃ
បុរសខាងលើឡើយ។ ស្រ្តីជាកូននាយជាង
មាសរូបនេះក៏បានប្រើល្បិចដើម្បីសម្លាប់ប្តី
ដើម ហើយទៅរស់នៅជាមួយសហាយរបស់

នាង។ ការប្រព្រឹត្តិរបៀបនេះគឺជាការបង្ហាញពី ភាពសាហាវយោរយោពន់ពេកមកលើប្តីរបស់ នាង ដែលជាជនស្នូតត្រង់ព្រោះតែកាមេ ដឹកនាំ។ ដរាបណាមនុស្សយើងគ្រប់រូបគ្រប់ អាត្មា បណ្តែតបណ្តោយឱ្យអំណាចនៃកាម តណ្ហា គ្របសង្កត់បាន ដរាបនោះភាពវង្វេង វង្វាន់នឹងកើតមានឡើងដូចករណីស្ត្រីនៅ ស្រុកចក ខេត្តត្នោត បានរកឧបាយកលឱ្យ សហាយសម្លាប់ប្តីនាងចោលហើយទៅនៅរួម រស់ជាមួយសហាយនាងយ៉ាងដូច្នោះ។ លក្ខណៈស្ត្រីទាំងពីររូបខាងលើមិនសូវខុសគ្នា ប៉ុន្មានឡើយ នាងបានយកសេចក្តីស្នេហាជាធំ គឺការប្រព្រឹត្តិខុសពីទំនៀមទម្លាប់ប្រពៃណី ខ្មែរយើង ដែលអ្នកទាំងពីរសុទ្ធតែមានគ្រួសារ រួចហើយ ប៉ុន្តែអ្វីដែលសង្គមមនុស្សទាំងមូល រិះគន់ និន្ទាគឺនាងមានកេរ្តិ៍ឈ្មោះអាស្រូវភាស ទាំងនេះគឺព្រោះតែភាពល្មោកកាមគុណ ងប់ ងល់នឹងល្បែងស្នេហាជាមួយប្រុសផ្សេងដែល មិនមែនជាប្តីខ្លួនដើម្បីបំពេញតែចំណង់ តណ្ហាតែប៉ុណ្ណោះ។

២.១.៣- លក្ខណៈមនុស្សពាលព្រោះ ភាពមើលគុណ

នៅក្នុងរឿងនិទានពីកូនពាលអវជាតិ បុត្រ អកតញ្ញ គឺកូនមិនត្រឹមតែពុំដឹងគុណ មាតាបិតាទេ គេថែមទាំងបានយកមាតាបិតា របស់ខ្លួនទៅសម្លាប់ចោលក្នុងព្រៃស្នូសាន ដែលមាណពនោះត្រូវទោសអនន្តរិយកម្ម ធ្លាក់ទៅសោយទុក្ខវេទនាក្នុងមហាអវចិនរក

អស់កំណត់ លុះដល់ភទ្ទកប្បនេះ។ ជាការ ត្រឹមត្រូវ ការលើកពីតម្លៃគ្រួសារត្រូវ ផ្ដើម ចេញពីការជឿទុកចិត្តគ្នា រវាងឪពុកម្តាយ ចំពោះកូន កូនចំពោះឪពុកម្តាយ ហើយដរាប ណាកូនមិនដើរតាមគន្លងធម៌ មិនស្តាប់បង្គាប់ ឪពុកម្តាយ ពេលនោះសុភមង្គលគ្រួសារនឹង បាត់បង់ បាត់ភាពកក់ក្តៅ បាត់ទំនុកចិត្តអស់ ជំនួសមកវិញនូវសេចក្តីទុក្ខព្រួយទាំងផ្លូវកាយ ផ្លូវចិត្តរបស់ឪពុកម្តាយដោយសារមានកូនអក ត្តញ្ញ បែបនេះ។ កូនដែលមិនប្រកបដោយ គន្លងធម៌បែបនេះភាគច្រើនគឺជាកូនដែល ឪពុកម្តាយប្រៀនប្រដៅមិនស្តាប់ ជាកូនដែល មិនខិតខំសិក្សារៀនសូត្រ ហើយភ្លើតភ្លើននឹង អំពើអបាយមុខ មានស្រី ស្រា ល្បែងពាល ដែលជាប្រភពនាំឱ្យគេហ៊ានធ្វើអំពើគ្រប់យ៉ាង មកលើក្រុមគ្រួសារ ឬឪពុកម្តាយ រហូតដល់ ពេលខ្លះគេហ៊ានលើកដៃសម្លាប់ឪពុកម្តាយ របស់ខ្លួនដើម្បីបំពេញមហិច្ឆិតារបស់គេថែម ទៀតផង។ កូនអវជាតិបុត្រច្រើនជាកូនពាល មិនងាយប្រដៅ កំណើតរបស់កូនជំពូកនេះ កាលបើកើតឡើងមកហើយបានធ្វើទុក្ខមាតា បិតាគ្រប់ដង្ហើមចេញចូល ធ្វើឱ្យមាតាបិតា ពិបាកខ្វល់ខ្វាយពីរឿងចិញ្ចឹមបីបាច់ថែរក្សា ប្រដៅទូន្មានអប់រំមិនស្តាប់បង្គាប់ ឱ្យចូល សាលារៀនសូត្រមិនបានចេះចាំឱ្យធ្វើកិច្ចការ រាក់ជ្រៅមិនទទួលបានផលព្រោះតែគេមាន ចិត្តអន្ទពាល កាចសាហាវយោរយោតាមធម្ម ជាតិជានិស្ស័យកំណើតរបស់គេទាំងពីរកើត

ឡើងមក។ លុះដំដឹងក្តីពេញកម្លាំង គេហ៊ាន
ប្រព្រឹត្តអំពើអកុសលលួចឆក់ប្លន់កាប់សម្លាប់
មិនញញើតដៃមិនខ្លាចអ្វីសោះឡើយ។

នៅក្នុងរឿងក្រពើ និងអ្នកបរទេស បាន
បរិយាយពីសត្វក្រពើដែលជាសត្វរមិលគុណ
ពេលគេបានជួយខ្លួនរួចពីសេចក្តីស្លាប់ហើយ
ក៏មានបំណងចង់ស៊ីគោ និងតាចាស់ទៅវិញ។
រមិលគុណនៅត្រង់តាចាស់បានខំជួយយក
អាសារដោយជួយនាំក្រពើរមិលគុណនេះទៅ
រកទឹកបឹងសម្រាប់ឱ្យស្នាក់អាស្រ័យហើយ គេ
បែរជារកស៊ីគោនិងតាចាស់ទៅវិញ។ វាជាសត្វ
ឆោតហើយល្ងង់ទៀត ឆោតនៅត្រង់ហ៊ានឱ្យ
តាចាស់ចង់រឹតយ៉ាងតឹងណែន នៅចំពោះមុខ
សុភាទន្សាយ ដើម្បីឱ្យសុភាទន្សាយបាន
ឃើញថាតាចាស់ពិតជាបានធ្វើខុសមកលើ
ខ្លួនមែនហើយ ដើម្បីឱ្យសុភាទន្សាយកាត់ក្តីឱ្យ
ខ្លួនបានស៊ីតាចាស់តាមបំណង។ វាជាការខុស
ឆ្គងស្រឡះដែលសេចក្តីស្រែកឃ្លានរបស់
ក្រពើខុសបែបបទប្រព្រឹត្តទៅលើតាចាស់
បណ្តាលឱ្យកើតមហន្តរាយដល់ខ្លួនយ៉ាងតន់
ហន់។ ដូច្នេះដរាបណាយើងបណ្តោយឱ្យសេ
ចក្តីស្រែកឃ្លានគ្របសង្កត់ចិត្តយើងបានឬ
យើងប្រាថ្នាចង់ធ្វើអ្វីដោយខ្លះគតិពិចារណា
ឱ្យបានត្រឹមត្រូវ ដរាបនោះសេចក្តីវិនាសនឹង
កើតមានដល់ខ្លួនយើងវិញមិនខាន ដូចក្រពើ
រមិលគុណនេះហេតុតែសេចក្តីស្រែកឃ្លាន
ដោយសារអត់អាហារយូរថ្ងៃបណ្តាលឱ្យចិត្ត
ចង់ស៊ីគោតាចាស់ និងតាចាស់បំបាត់សេចក្តី

ស្រែកឃ្លានរបស់ខ្លួន គេមិនបានគិតថាតា
ចាស់ជាអ្នកមានគុណលើខ្លួនឡើយ។ គប្បី
បុគ្គលម្នាក់ៗកុំធ្វើអ្វីតាមសេចក្តីស្រែកឃ្លាន បើ
ហូបកុំឱ្យតាមឃ្លាន។ តើរឿងនេះមានគតិចង់
បង្កប់អត្ថន័យដូចម្តេច?

-ធ្វើគុណបានទោស។

-កុំសាបព្រោះខ្យល់ប្រយ័ត្នបានផលជា
ព្យុះភ្លៀង។

-ការជួយយកអាសារគេហើយ បែរជា
ត្រូវអ្នកនោះរមិលគុណវិញជាគតិថាយើងត្រូវ
ចេះសង្កេតពិនិត្យចរិតលក្ខណៈមនុស្ស ចេះ
ស្គាល់ប្រភេទមនុស្សឱ្យបានច្បាស់មុននឹង
យើងសេពគប់ជៀសវាងការគប់មនុស្សខុសប
ណ្តាលឱ្យមានទុក្ខទោសដល់ខ្លួនវិញ។

**២.១.២- លក្ខណៈមនុស្សពាលព្រោះ
អំនួត តម្កើងប្តូរ**

លក្ខណៈមនុស្សពាលជំពូកនេះ គឺគេ
ប្រើពាក្យសំដីថ្វីមាត់ជាមធ្យោបាយ ដើម្បីយក
ឈ្នះយកប្រៀបលើគូសត្រូវរបស់ខ្លួន។ ការអួត
ក្លែងក្លាងហួសពីសមត្ថភាព និងលទ្ធភាព
ដែលខ្លួនមាន និងមិនអាចធ្វើបានវានឹងនាំឱ្យ
យើងអាប្តិឱនយស រងការពិការម៉ាសដូច
សុភាសិតបុរាណលោកលើកឡើងថា «ស្លាប់
ព្រោះមាត់ ឬថាអណ្តាតជាអាទិកន្លង បាន
សុខទុក្ខផងពីព្រោះអណ្តាត»។ នៅក្នុងរឿង
សត្វបង្គុយនៅខ្លោងទ្វារព្រះបាទវិទេហរាជ
សត្វបង្គុយបានភ្លេចធាតុដើមកាលនៅក្រ
លំបាក លំបាកវេទនាផ្សេងៗ ក្រោយពេលបាន

មាសពីព្រះបាទវិទេហារាជបន្តិចបន្តួចក៏តាំង
 ដំឡើងឫកប្រើអាកប្បកិរិយាមិនសមរម្យអំនួត
 អួតអាងដោយឈ្នួលក៏វង្វេងនឹងមាសរបស់ខ្លួន
 នេះក៏លែងគោរពព្រះរាជារហូតធ្វើឱ្យព្រះ
 រាជាយកទៅប្រហារព្រោះតែវង្វេងជាមួយ
 អំនួតខ្លួនឯង និងប្រាក់ជាប់នឹងខ្លួនគិតថាស្មើ
 ព្រះរាជា។ ជាងនេះទៅទៀតនៅក្នុងសាច់រឿង
 ពិតជាបានឆ្លុះបញ្ចាំងពីចិត្តរបស់មនុស្សមួយ
 ចំនួនដែលមាននៅក្នុងសង្គមប្រៀបធៀបទៅ
 នឹងមនុស្សដែលឆាប់ភ្លេចកំណើតរបស់ខ្លួន
 ភ្លេចអ្នកដែលធ្លាប់ជួយ ភ្លេចគ្រាត្រលំបាក
 ដោយសាតែលុយកាក់មាសប្រាក់បន្តិចបន្តួច
 ហើយពេលមានយសមានសក្តិមានកេរ្តិ៍ឈ្មោះ
 ក៏ក្លាយទៅជាមនុស្សអំនួតអួតអាងលែង
 ស្គាល់ល្អអាក្រក់បែរជាទៅមើលងាយអ្នកដទៃ
 វាយតម្លៃអ្នកដទៃឡើងឫកពាលែងស្គាល់បង
 ស្គាល់ប្អូន ប្រើអាកប្បកិរិយាមិនគប្បី និង
 លែងចេះប្រមាណខ្លួនគិតថាខ្លួនល្អហួសអ្នក
 ដទៃ គិតថាខ្លួនល្អជាងគេ និងអួតក្លែងក្លាងខ្លះ
 ការពិចារណា។ ទង្វើទាំងនេះហើយដែល
 ដឹកនាំឱ្យមនុស្សធ្លាក់ក្នុងសេចក្តីវិនាស
 អន្តរាយផ្សេងៗ ព្រោះមនុស្សប្រភេទនេះពេល
 ដែលមានបញ្ហាមានសេចក្តីលំបាក គឺលែង
 មាននរណាជាទីពឹងទៅទៀត។

សត្វគឺផ្នកដែលខំអួតឫកដើម្បីឱ្យកន្លង
 កោតខ្លាចខ្លួននោះ ទីបំផុតសត្វកន្លងដឹងពីអំ
 ណាតរបស់គឺផ្នក ហើយខ្លួនក៏រកវិធីផ្តាញ
 កន្លងវិញ ជាហេតុធ្វើឱ្យកន្លងត្រូវរងភាពអាមា

ស់លែងហ៊ានហើបមាត់អួតអាងតទៅទៀត។
 នៅក្នុងសង្គមមនុស្សបច្ចុប្បន្នក៏មានមនុស្ស
 មិនតិចដែរ ដែលពូកែអួតក្លែងក្លាងតម្កើងឫក
 ដោយយកឥទ្ធិពលនៃបុណ្យសក្តិ ទ្រព្យ
 សម្បត្តិរបស់ខ្លួនទៅបង្កតគេឯង ដើម្បីឱ្យគេ
 គោរពកោតខ្លាច។ ជនខ្លះទៀតមិនមែនជាអ្នក
 មានបុណ្យសក្តិធំ ឬមានទ្រព្យសម្បត្តិច្រើនអ្វី
 ទេ ប៉ុន្តែវាជាចរិតលក្ខណៈមនុស្សដែលពូកែ
 អួតតែម្តង ជនដំពូកនេះច្រើនធ្វើឱ្យគេដឹងពី
 ចរិតលក្ខណៈរបស់ខ្លួន ធ្វើឱ្យគេមើលងាយ
 គេដឹងពីសារជាតិពិត ហើយគេស្អប់ខ្ពើមមិនផ្តល់
 តម្លៃឱ្យឡើយ។ យើងគួរមិនគប្បីយកខ្លួន
 ទៅបៀត ឬឆាប់ជឿមនុស្សពូកែអួតក្លែងក្លាង
 ឡើយ ព្រោះវាអាចនាំឱ្យខូចផលប្រយោជន៍
 ចាញ់បោកគេ ឬរងទុក្ខទោសដោយសារពាក្យ
 អួតរបស់ជននោះ។ មនុស្សដែលចេះដឹងជ្រៅ
 ជ្រះពិតប្រាកដជាគេកម្រនឹងនិយាយអួត
 ដោយខ្វះការពិចារណាណាស់ ព្រោះគេយល់
 ច្បាស់ពីការប្រើវាហា សាស្ត្រ ឬពាក្យសំដី
 ដែលឥតប្រយោជន៍ ដែលនាំឱ្យអាប់ឱនតម្លៃ
 របស់គេដោយងាយ។ គឺភាគច្រើនមានតែជន
 ល្ងង់ខ្លៅ ខ្វះការយល់ដឹងទេដែលច្រើនតែ
 ប្រកាន់ចរិតអួតក្លែងក្លាងតម្កើងឫក។ ពាក្យ
 តំណាលខ្មែរបាននិយាយទុកតៗគ្នាថា «អួត
 ច្រើន ច្រើនបាក់អំណាត ឬអង្គុយលើចង្កើរ
 លើកខ្លួនឯង»។ ពាក្យទាំងនេះដូនតាយើង
 លោកបង្កើតឡើងដើម្បីទុកជាសារអប់រំកុំឱ្យ
 ជនជំនាន់ក្រោយពូកែអួត ឬតម្កើងឫកក្នុង

ការនិយាយស្តីទៅកាន់អ្នកដទៃទោះបីជាយើង
មានឬក្រណាក៏ដោយ។

**២.១.៥- លក្ខណៈមនុស្សពាលព្រោះ
ចរិតកោងកាច**

លក្ខណៈមនុស្សពាលក្នុងប្រភេទនេះ
គឺ ជាមនុស្សដែលប្រើល្បិចកលអូសទាញ ជន
ណាម្នាក់ឱ្យឈ្នះវង្វេងតាមការចង់បានរបស់
ខ្លួន ដូចជាការប្រើពាក្យសំដីផ្អែមល្ហែមពីរោះ
ពិសា ប្រើការលួងលោមតាមរូបភាពផ្សេងៗ ឬ
យករបស់មានតម្លៃ ឬលុយកាក់ជាធ្នាក់ទាក់
ចិត្តអ្នកណាម្នាក់ឱ្យចូលអន្ទាក់របស់ខ្លួន។ ក្នុង
រឿងតំណាលនៃគតិលោកភាគទី៣ គឺរឿង
សំពោចនិងមាន់ចៃ សត្វសំពោចធ្វើកលជា
ចងមិត្តជាមួយសត្វដែលជាសត្រូវរបស់ខ្លួនគឺ
មាន់ចៃ។ សត្វសំពោចបានប្រើសំដីលួងលោម
ដោយភាសាទន់ភ្លន់ទៅកាន់មាន់ចៃដើម្បីចង
មិត្ត ឈប់បង្កើតសត្រូវនឹងគ្នា តែមាន់ចៃជា
សត្វមានប្រាជ្ញា ឆាប់យល់ការណ៍ក៏ប្រើភាព
ឈ្លាសវៃរបស់ខ្លួន ដើម្បីទប់ទល់នឹងល្បិចកល
របស់សំពោចរហូតសំពោចរត់ចូលព្រៃបាត់
ស្រមោល។

២.២. លក្ខណៈមនុស្សល្ងង់

ពាក្យល្ងង់ គឺមានន័យថា មិនចេះ មិន
យល់ ដែលមិនចេះ ឬមិនយល់។ ពាក្យទំនើម
ទំនៀមបុរាណបានលើកឡើងថា ស្អប់ល្ងង់
ស្រឡាញ់ចេះ ទើបមានចំណេះតាមសម័យ
និយម។ បើល្ងង់កុំធ្វើចេះ បើឥតចំណេះត្រូវ

ខំប្រឹងរៀន។ ល្ងង់ឬល្ងង់ខ្លោឬខ្លោល្ងង់ គឺល្ងង់
ព្រោះឥតបានរៀនសោះ។ ងងឹតល្ងង់ ល្ងង់
ឈឹងសូន្យដូចគេនៅក្នុងទីងងឹត។ ឆោតល្ងង់
ឆោតផងល្ងង់ផង។ ល្ងោល្ងង់ ល្ងង់ល្ងោល្ងង់ពុំ
យល់ការខុសត្រូវ...ជាដើម។

ដូច្នេះមនុស្សល្ងង់ គឺសំដៅយកមនុស្ស
មិនបានសិក្សារៀនសូត្រ ខ្វះការគិតពិចារណា
ឆាប់ជឿពាក្យសំដីគេ ងាយនឹងរងគ្រោះនឹង
ការបញ្ឆោតរបស់អ្នកដទៃ ឬធ្លាក់ចូលទៅក្នុង
អន្ទាក់គេបានដោយងាយ។ ម្យ៉ាងទៀតមនុស្ស
ល្ងង់ច្រើនធ្វើអ្វីមិនត្រូវតាមទំនងខុសបែបបទ
ដែលអាចនាំឱ្យមិនទទួលបានជោគជ័យ។ នៅ
ក្នុងសង្គមរបស់នៅ ជាទូទៅមនុស្សល្ងង់ច្រើន
ជួបប្រទះនូវការលំបាកលោកយ៉ាក ឬរងទុក្ខ
វេទនាដោយសារចាញ់បោកគេដោយគេអូស
ទាញឱ្យធ្លាក់ទៅក្នុងផ្លូវអាក្រក់ដោយប្រការ
ណាមួយ។ ឧទាហរណ៍ ដូចជា រឿងបុរស
ចិញ្ចឹមខ្លាឃ្មុំ ខណៈពេលដែលបុរសជាម្ចាស់
កំពុងដេកលក់ ដោយម្ចាស់បានចាត់ខ្លាឃ្មុំឱ្យ
នៅយាមខ្លួន។ ដោយសារតែភាពល្ងង់ខ្លោ
របស់ខ្លួន ខ្លាឃ្មុំបានយកដុំថ្មទៅគប់សម្លាប់រុយ
ដែលហើរមករំខានម្ចាស់ខ្លួនជារៀងៗ ដែល
បណ្តាលឱ្យត្រូវមុខបុរសជាម្ចាស់បែកឈាម
ហូររហាម។ ទង្វើនេះ អាចកើតឡោះផងបាន គឺ
ដោយសារខ្លាឃ្មុំមិនមានសតិក្នុងការយល់ដឹង
ក៏ដូចជាពិចារណាឱ្យល្អិតល្អន់។ នៅក្នុងរឿង
បុរសម្នាក់ស្លាប់ទៅកើតជាហង្សមាស នាង
ព្រាហ្មណីជាប្រពន្ធដោយហេតុតែនាងល្ងង់

គួបផ្សំនិងសេចក្តីលោកលន់ផងនោះ នាង
បានក្រសោបចាប់សុវណ្ណហង្សដកស្វាបក្នុង
ពេលដែលសុវណ្ណហង្សវិលមកជាលើកទី២
ទាល់តែអស់រលីង ក្នុងគោលបំណងដើម្បី
យកស្វាបមាសទៅលក់យកប្រាក់មកធ្វើមាន
បានតាមចិត្តប្រាថ្នាចង់បានរបស់ខ្លួន។ ទីបំផុត
ស្វាបសុវណ្ណហង្សក៏ប្រែក្លាយជាពណ៌សដូច
ស្វាបកុកទៅវិញ។

២.៣- លក្ខណៈមនុស្សពូកែកន្លាត
តាងតែ

ត្នាតវាងវៃ មានន័យថា ប៊ុនប្រសប់
ស្មាត់ជំនាញលើកិច្ចការអ្វីៗ ដោយឈ្លាសវៃ
ប៊ុនហ័ស វាងវៃ ដែលមានប្រាជ្ញាវាងកេលក្នុង
ទាំងហ័សផងដែរ គឺដែលឈ្លាសវៃ ដែលដឹង
ផ្លូវដឹងឧបាយ។

មនុស្សត្នាតវាងវៃ គឺជាមនុស្សមាន
ប្រាជ្ញាឈ្លាសវៃចាប់យល់កិច្ចការរាក់ជ្រៅ ឬ
ចាប់ចាប់បាននូវរាល់បញ្ហាដែលកើតមានឡើង។
ភាពត្នាតវៃរបស់មនុស្សមានសារៈសំខាន់ណាស់
សម្រាប់ការដោះស្រាយបញ្ហា ចំពោះមុខ។
យើងត្រូវខិតខំប្រឹងប្រែងសិក្សារៀនសូត្រឱ្យ
មានចំណេះដឹងជ្រៅជ្រះដើម្បីឱ្យយើងទទួល
បាននូវគំនិតល្អៗសម្រាប់បំភ្លឺផ្លូវខ្លួនឯង និង
ពង្រីកវិចារណញ្ញាណរបស់យើងឱ្យបានត្នាត
វៃទុកសម្រាប់ទប់ទល់នឹងហេតុការណ៍ផ្សេងៗ
ដែលកើតមានឡើង។ មនុស្សត្នាតវៃគឺជា
មនុស្សពូកែដោះស្រាយបញ្ហា មានប្រាជ្ញាមុត

ស្រួចមនុស្សមានភាពរហ័សរហួនក្នុងការ
ការងារ ច្រើនជាមនុស្សទទួលបានជោគជ័យ
ក្នុងជីវិត បើជាអ្នកសិក្សារៀនសូត្រគឺពូកែ បើ
ជាអ្នកធ្វើការគឺមានភាពអំណត់តស៊ូព្យាយាម
មានចក្ខុវិស័យច្បាស់លាស់ក្នុងការកំណត់
គោលដៅជីវិតរបស់គេបានល្អ ហើយជា
ប្រភេទមនុស្សទទួលបានការគោរព ស្រឡាញ់
ពីមនុស្សនៅជុំវិញខ្លួន ប្រាថ្នាផលប្រយោជន៍
អ្វីច្រើនបានសម្រេច និងជាទីពឹងពាក់
អាស្រ័យបាន ពេលខ្លះអ្នកត្នាតគឺជាមនុស្ស
ចាប់យល់ដឹងពីកាលៈទេសៈបានច្បាស់ថែម
ទៀតផង។

នៅក្នុងរឿងតំណាលភាគទី៤ គឺរឿង
គ្រលេងគ្រលោងនិងស្វាសត្វគ្រលេងគ្រលោង
ដែលជាសកុណបក្សី មានតែចំពុះនិងជើងពីរ
តែដោយសារគេមានភាពត្នាតវៃ គេអាចធ្វើ
សំបុកជាជម្រកសម្រាប់ស្នាក់អាស្រ័យបាន
យ៉ាងគត់មត់ក្នុងការការពារភ្លៀងរលឹមនិង
ឧបសគ្គផ្សេងៗ ដើម្បីគ្រួសារកូនប្រពន្ធរស់នៅ
បានសុខក្សេមក្សាន្តខុសពីសត្វពានរ ដែល
មានដៃជើងដល់ទៅជើង៤ តែដោយសារតែ
ភាពខ្ជិលច្រអូសនិងខ្វះសតិបញ្ញា ស្វាបានរត់ទៅ
ជ្រកកោនក្រោមសំបុកសត្វគ្រលេងគ្រលោង។
លុះជ្រកញឹកញយពេក គេក៏ផុតទ្រាន់ហើយ
គេក៏ដាស់តឿនឱ្យខិតខំធ្វើសំបុកសម្រាប់ស្នាក់
អាស្រ័យនឹងគេ បែរជាមានចិត្តខឹង ចចេស
មានៈ ហើយកោចសំបុកគ្រលេងគ្រលោង
ចោលទៅវិញ។ ក្នុងភាគទី១០ គឺរឿងនាយ

ព្រានព្រៃចាប់សត្វសារិកា សត្វកុកជាសត្វឆ្មាត
 វៃបានធ្វើពុតជាមិនចេះអោ កុកដឹងកាលៈទេសៈ
 ច្បាស់ថា មិនគួរប្រើចំណេះដឹងនៅទីនេះទេ
 កាលណា កុកសម្តែងវិជ្ជា ច្បាស់ណាស់ថា
 ស្តេចប្រាកដជាចាប់ដាក់ក្នុងទ្រុង មិនឱ្យមាន
 សេរីភាព មិនបានជួបជុំញាតិមិត្តខ្លួន ហើយ
 មិនមានក្តីសុខជាក់ជាមិនខាន ដោយហេតុ
 នេះហើយបានជាកុកមិនរាំតាមព្រានព្រៃ
 ប្រាប់នោះឡើយ។ ដោយមើលឃើញថាសត្វ
 កុកមិនចេះរាំ ព្រះមហាក្សត្រក៏បញ្ជា ឱ្យ
 អាមាត្យដោះលែងកុកឱ្យមានសេរីភាពឡើង
 វិញ។ កុករួចខ្លួនពីការឃាត់ឃាំងក្នុងទ្រុង ខុស
 ពីសត្វសេក សារិកាបានបញ្ចេញសមត្ថភាព
 របស់ខ្លួនទៅតាមជំនាញគឺសារិកាបញ្ចេញ
 សមត្ថភាពនិយាយភាសាមនុស្ស មានសូរសព្ទ
 សូរសៀងពីរោះគួរឱ្យចង់ស្តាប់។ ឯសត្វក្លោក
 ចេះអោលូតលូន់ទន់អស់ទាំងខ្លួនប្រាណ ធ្វើ
 ឱ្យព្រះមហាក្សត្រសព្វព្រះរាជហឫទ័យ ក៏
 ត្រាស់បង្គាប់ឱ្យអាមាត្យចាប់សត្វសារិកា និង
 សត្វក្លោកដាក់ក្នុងទ្រុងទុកចិញ្ចឹមបង្គាត់
 បង្រៀន ធ្វើឱ្យសត្វទាំង២បាត់អស់នូវសិទ្ធិសេរី
 ភាពរបស់ខ្លួន។

**២.៤. លក្ខណៈមនុស្សកំណាញ់ក្រៅ
 គម្រា**

កំណាញ់មានន័យថា ការកាញ់គ្នាដែល
 ហ្នឹងហែងទ្រព្យរបស់ទុកមិនចាយ មិនប្រើ ឬ

មិនឱ្យសាធារណ៍ទូទៅដល់អ្នកឯទៀត មនុស្ស
 កំណាញ់។

ក្រៅគម្រា មានសេចក្តីថា ក្រៅពីការកត់
 ត្រា ទុករឿងដែលមិនមានកត់ ទុកដោយ
 សង្ខេប ក្រៅក្បួន។ កំណាញ់ ក្រៅគម្រា សោត
 សឹងអាប់ប្រយោជន៍យស។ មនុស្សកំណាញ់
 ក្រៅគម្រា គឺសំដៅលើមនុស្សដែលកំណាញ់
 ហួសហេតុ មានសម្បត្តិច្រើនឬតិច តែមិនព្រម
 ចំណាយ ស៊ីចាយ បំពេញក្រពះខ្លួនឱ្យបាន
 ឆ្អែត និងមិនព្រមចាយប្រាក់នោះដើម្បី
 បំពេញការស្រេចយូនរបស់កូនប្រពន្ធនោះទេ
 បណ្តោយទៅតាមយថាហេតុ សុខចិត្តអត់។
 មនុស្សកំណាញ់ ច្រើនមានលក្ខណៈដូចតទៅ៖

- . មិនងាយចំណាយប្រាក់ឱ្យដល់អ្នក
 ណាម្នាក់ សូម្បីបន្តិចបន្តួច ក៏មិនចំណាយដែរ
- . ចូលចិត្តកេងចំណេញលើគេ សូម្បី
 បន្តិចបន្តួចក៏ស្រវាច្បាមយក
- . បើទៅបរិភោគអាហារនៅកោដនីដ្ឋាន
 ណាមួយជាមួយមិត្តភក្តិ មិនងាយចេញប្រាក់
 ប៉ារគេទេ ទោះបីជាគេធ្លាប់ចេញជួសខ្លួន
 ប៉ុន្មានដងរួចមកហើយក៏ដោយ។

ទង្វើទាំងអស់ខាងលើនេះហើយ ដែល
 បណ្តាលឱ្យមនុស្សកំណាញ់ ក្រៅគម្រានេះ
 រស់នៅខ្វះមិត្តសម្លាញ់ ច្រើនជាមនុស្សឯកោ
 បាត់បង់ប្រយោជន៍ដែលត្រូវទទួល ព្រោះគ្មាន
 អ្នកណាប្រាប់ឱ្យដឹង ឬក៏ហៅទៅជាមួយនឹង
 នាំឱ្យបាត់បង់កិត្តិយស (ចរិយាមិនថ្លៃ) អ្នកផង
 មិនចូលចិត្ត។

មនុស្សជំពូកកំណាញ់ក្រៅតម្រានេះ មិនល្អប្រសើរឡើយទាំងកេរ្តិ៍ឈ្មោះ និងកិត្តិយសក្នុងការរស់នៅ ព្រោះតែភាពកំណាញ់ស្វិតខ្លាចគេដណ្តើមយកទ្រព្យសម្បត្តិ និងផលប្រយោជន៍ខ្លួន ពោលគឺគេហ៊ានប្រព្រឹត្តអំពើខុសឆ្គងទៅលើអ្នកដទៃ ដូចជាបង្កជាជម្លោះជាមួយមនុស្សនៅជុំវិញខ្លួន ដើម្បីឱ្យគេស្អប់កុំមកទំនាក់ទំនងនឹងគ្រួសារខ្លួន ខ្លាចក្រែងគេដណ្តើមយកលាភខ្លួន។ ក្នុងរឿងព្រេងសន្ធាប់ បុរសព្រានសន្ធាប់បានប្រាប់ឱ្យប្រពន្ធខ្លួនទៅបង្កជម្លោះជាមួយអ្នកស្រុក ដើម្បីកុំឱ្យអ្នកស្រុកមកសុំត្រីរបស់ខ្លួនយកទៅបរិភោគ ដែលគំនិតបែបនេះបានបង្កនូវសេចក្តីស្អប់ខ្ពើមពីមនុស្សនៅជុំវិញខ្លួន និងព្រោះតែភាពកំណាញ់ក្រៅតម្រារបស់គាត់គួបផ្សំនឹងសេចក្តីល្ងង់ខ្លៅផង។

២. ៥. លក្ខណៈមនុស្សទោត

ទោត មានន័យថា ដែលងាយបញ្ឆោត មនុស្សទោត គំនិតទោត។ ទោតទៅ ដែលទោតខ្លៅទៅគំនិត។

ទោតគឺល្ងង់។ មនុស្សទោតសឹងមានគ្រប់រូបគ្រប់អាត្មា តែយើងអាចកាត់បន្ថយ សេចក្តីទោតនេះឱ្យនៅតិច ហើយខំបង្កើនភាពឆ្លាតវៃឱ្យបានច្រើនជាអតិបរមា។ មនុស្សទោតច្រើនជាប់ជំពាក់នឹងកត្តាជាច្រើនដូចជា៖

- ទោតព្រោះសេចក្តីស្រែកឃ្នានលោក រឿងបុរសម្នាក់ស្លាប់ទៅកើតជាហង្សមាស

- ទោតព្រោះភាពរមិលគុណ រឿងក្រពើនិងអ្នកបររទេះ រឿងចៅសញ្ជីវាណាព ប្រសំខ្លា

- ទោតព្រោះចចេសមាន៖ ភេពីរចែក ផ្លូវគ្នារកអាហារ រឿងគ្រលេងគ្រលោងនិងស្វា

- ទោតព្រោះកំណាញ់៖ រឿងចៅព្រានសន្ធាប់ រឿងអទិន្នបុព្វកព្រាហ្មណ៍

- ទោតព្រោះឃ្នានអាហារញ៉ាំមមាត់ រឿងឆ្មាស្រុក១ និងចាបពូក១

- ទោតព្រោះវង្វែងក្នុងកាម រឿងស្វាព្រាមមួយបានស្វាឪជាភរិយា។

២. ៦. លក្ខណៈមនុស្សមានវិង្សស

មានវិង្សស គឺសំដៅទៅលើសេចក្តីប្រកាន់ ដំណើរ ប្រកាន់ខ្លួន សេចក្តីវឹងត្រង់។ មនុស្សមានវិង្សស គឺមនុស្សមុខវឹង មនុស្សចចេស វឹងគគ្រីសគគ្រូស វឹងមិនព្រមចុះសម្រុង មិនព្រមទន់តាម ពោលគឺជាមនុស្សវិង្សស ដែលវិង្សសទាំងការនិយាយស្តី និងវិង្សសទាំងចិត្តគំនិត។ ដូចពាក្យចាស់ថា មនុស្សវិង្សស ច្រើនតែប្រទូស្ត ប្រទាំងឱវាទនៅក្នុងទីណា ច្រើនតែវាតអាទី ត្រាតែវាតឃ្នាតចាកទីនោះ។

មានមានពយ៉ាងគឺ ប្រកាន់មាំសិបថា មានតែខ្លួនឯងដែលជាអ្នកប្រសើរជាងគេក៏មើលងាយគេឥតជឿស្តាប់គោរពអ្នកណាឡើយ ប្រកាន់មាំសិបថាគេនឹងអញស្មើតែគ្នាក៏ឥតមានការសេពគប់រាប់រកយកគេជាគ្នា

និងប្រកាន់មាំសិបថា អញឯងជាអ្នកទន់
ខ្សោយថយថោកជាងគេ គេដោយគេ អញ
ដោយអញ ក៏ឥតមានការប្រាស្រ័យនឹងគ្នា។

បើយើងធ្វើការចុះបញ្ជាំងលក្ខណៈ :
មានក្នុងស្នាដៃគតិលោក គឺមានបង្ហាញក្នុង
ភាគទី៧ គឺរឿងសត្វគ្រលេងគ្រលោងនិងស្វា។
យើងឃើញថាដំណើររឿងបានបង្ហាញពីសត្វ
គ្រលេងគ្រលោង ដែលជាសកុណបក្សីមានតែ
ជើងពី២និងចំពុះ១ បានខិតខំកសាងសុក
មង្គលគ្រួសារបានយ៉ាងល្អ គឺចេះរៀបចំសំបុក
ប្រៀបដូចផ្ទះសម្បែងសម្រាកជ្រកនៅរបស់
កូនប្រពន្ធបានគត់មត់ ដើម្បីការពារភ្លៀង
រលឹមនិងអាកាសធាតុផ្សេងៗទៅតាមរដូវកាល។
នេះសបញ្ជាក់ថា សេចក្តីសុខសុកមង្គល
របស់គ្រួសារសត្វគ្រលេងគ្រលោងពិតជាអាច
កើតមានឡើងគ្រប់ពេល។ សត្វញីឈ្មោះល
ទាំងពីរបានរួមសហការគ្នាធ្វើសំបុកខិតខំរក
ស៊ី រកស្បៀងអាហារមកចិញ្ចឹមកូនបានល្អ
ប្រពៃណាស់។ ខុសពីសត្វពានរមានដៃជើង
ដល់ទៅ៤ មានភាពរហ័សរហួន និងកម្លាំង
ខ្លាំងតែមិនមានគំនិតស្ម័គ្រចិត្តធ្វើផ្ទះសម្បែង
ទីជម្រកសម្រាប់ស្នាក់អាស្រ័យខ្លួនឯង និងកូន
ប្រពន្ធសោះឡើយ។ ពេលមានភ្លៀងធ្លាក់មក
ក៏តាំងរត់ទៅជ្រកកោនផ្ទះគេយករួចខ្លួន ទុក
ឱ្យកូនប្រពន្ធរង់ទុក្ខវេទនារងាញាប់ញ័រឥត
យកភ្នែកមើលសោះឡើយ។ ដល់ពេលទៅ
ជ្រកកោនជាមួយគេញី កញ្ចយពេកគេក៏
សាកសួរស្តីថា ប្រដៅឱ្យកែទម្លាប់អាក្រក់នេះ

ពោល ក៏តាំងមានចិត្តខឹងគេ ហើយប្រព្រឹត្ត
អំពើខុសឆ្គងទៅលើគេទាំងកំរាល ដោយ
ហាក់ទៅ កោច បោច សំបុក សត្វ
គ្រលេងគ្រលោងពោលខ្ទេចខ្ទីរគ្មានសល់
ហើយរអៀសខ្លួនបោលចូលព្រៃបាត់ទៅ។
បុគ្គលដែលចេះសមានៈមិនស្តាប់យោបល់គេ
ដែលណែនាំខ្លួនឱ្យល្អ បែរជាខឹងគេគឺជា
មនុស្សមិនបានការកុំប្រាថ្នាយកធ្វើជាមិត្ត។

**២. ៧. លក្ខណៈមនុស្សជាមិត្តទ្រុស្ត
មិត្ត**

ទ្រុស្ត មានន័យថា ប្រទូស្ត ធ្វើអាក្រក់។
មិត្តទ្រុស្តមិត្ត គឺមិត្តធ្វើអាក្រក់ដាក់មិត្តឬហៅ
ថា មនុស្សទ្រុស្តមិត្ត។

ការរាប់អានមិត្តមានច្រើនសណ្ឋាន
ច្រើនបែបយ៉ាងដែលយើងគួររកតម្កល់និង
ចងចាំទុក។ អ្នកខ្លះរាប់អានយើងដោយផ្អើម
ចេញពីទឹកចិត្តល្អជាចំពោះគ្នា មិនសម្លឹង
ឃើញអ្វីក្រៅពីសេចក្តីស្រឡាញ់រាប់អាននោះ
ឡើយ ដែលបែបនេះគេហៅថាមិត្តភាពឬជា
កល្យាណមិត្ត ដែលមានភាពស្ថិតស្ថេរយូរ
អង្វែងបាន ហើយពេលខ្លះមិត្តភាពអាចឱ្យ
យើងបន្សល់ទុកនូវរឿងល្អៗជាមួយគ្នា អាច
និយាយបានថា ពេលខ្លះល្អប្រសើរជាងបង
ប្អូនបង្កើតថែមទៀត។ ដោយឡែកមិត្តមួយ
ប្រភេទទៀត រាប់អានយើងដោយមានគោល
បំណងអ្វីមួយក្នុងផ្លូវអាក្រក់ ដែលយើងអាច
សម្គាល់បានហៅថាមិត្តទ្រុស្តមិត្ត ឬបាបមិត្ត។

មិត្តប្រភេទនេះយើងអាចកត់សម្គាល់បានទៅ
លើចំណុចមួយចំនួនដូចជា៖

- រាប់អានគ្នាជាមិត្តតែម្ដង ចិត្តមិនបាន
ចង់មិត្ត
- សុំរាប់អានគ្នា ជាមិត្តដោយស្ម័គ្រនៅ
ក្រោមឥទ្ធិពលទ្រព្យសម្បត្តិ
- សុំរាប់អានគ្នាដោយស្ម័គ្រនៅក្រោមឥទ្ធិ
ពលនៃសេចក្ដីស្រឡាញ់បោកប្រាស់
- សុំស្គាល់រាប់អានគ្នា ដោយស្ម័គ្រនៅ
ក្រោមឥទ្ធិពលខ្លាចអំណាចបុណ្យស័ក្ដិ
- មិត្តភាពនឹងគ្នាដោយសម្លឹងឃើញផល
ប្រយោជន៍ពីដៃគូភាគីណាម្នាក់។

តាមរយៈលក្ខណៈសម្គាល់ខាងលើនេះ
មនុស្សដែលយើងរាប់អានគ្នាជាមិត្ត គឺមិននាំ
យើងទៅរកសេចក្ដីសុខយូរអង្វែងបានឡើយ។
ពេលវេលាណាមួយអាចនឹងកើតឡើងនូវ
មហន្តរាយ ឬទំនាស់វិបត្តិផ្សេងៗជាមួយគ្នាមិន
ខាន។ មិត្តទ្រុស្តមិត្ត ឬមិត្តអាក្រក់មាន៤
ប្រភេទគឺ មិត្តគិតតែពីខាងបាន (គិតយក
ប្រយោជន៍តែម្នាក់ឯង ព្រមខូចប្រយោជន៍តែ
បន្តិចបន្តួចនឹងតែងចង់បានតែពីខាងច្រើន
ពេលខ្លួនមានភ័យទើបស្ទុះទៅជួយធ្វើកិច្ច
របស់មិត្ត សេពគប់មិត្តព្រោះសម្លឹងឃើញ
ប្រយោជន៍) មិត្តបានតែខាងនិយាយ (ពូកែតែ
លើកយករឿងដែលអស់ហើយមកនិយាយ
ពូកែតែលើកយករឿងដែលមិនទាន់មកដល់
មកប្រាស្រ័យ ជួយសង្រ្គោះដោយរបស់គ្មាន
បានប្រយោជន៍ និងពេលមិត្តមានផុរៈអាង

លេសថាខ្លួនរវល់ឬមានកិច្ចការជានិច្ច) មិត្ត
ប្រចុប (ពេលមិត្តធ្វើអាក្រក់ក៏សាទរ ពេលមិត្ត
ធ្វើល្អក៏សាទរ នៅពីមុខមិត្តពោលសរសើរ នៅ
កំបាំងមុខមិត្តវិះគន់និន្ទា) និងមិត្តនាំទៅរកតែ
រឿងវិនាស (ពេលផឹកគ្រឿងស្រវឹងក៏ផឹក
ជាមួយ ពេលមិត្តដើរលេងយប់ក៏ដើរលេង
ជាមួយ)។

ដោយមើលឃើញទោសនៃការសេព
គប់មិត្តទ្រុស្តមិត្ត ឬមិត្តអាក្រក់នាំមកនូវសេច
ក្ដីវិនាសដូច្នោះ គប្បីយើងត្រូវគិតពិចារណាឱ្យ
បានគ្រប់ជ្រុងជ្រោយមុននឹងសេពគប់មិត្ត។
នៅក្នុងរឿង ឆ្មាស្រុក១ និងចាបពូក១ បាន
បង្ហាញពីមិត្តភាពតែសំបកក្រៅ។ ពីដំបូងសត្វ
ទាំងពីរស្រឡាញ់រាប់អានគ្នាជាប្រក្រតី លុះ
ដល់ពេលមួយដែលឆ្មាស្រុករកចាប់ចាបព្រៃ
ជាអាហារមិនបាន ទើបក្លាយជាមិត្តប្រហារ
មិត្ត គឺឆ្មាស្រុកបានចាប់ចាបពូកយកទៅធ្វើជា
ចំណី ព្រោះតែញ៉ាំមាត់។ រឿង ភេពីរកស៊ី
ចូលគ្នា ភេទាំងពីរជាមិត្តនឹងគ្នា ទបានព្រម
ព្រៀងគ្នាសហការគ្នារកចាប់ត្រីជាអាហារក្នុង
បឹងមួយ លុះដល់ពេលចាប់ត្រីបានហើយ ភេ
ទាំងពីរបានខ្វែងគំនិតក្នុងការចែកត្រីគ្នាមិន
ដាច់ស្រេចដោយសំអាងថាខ្លួនមានប្រៀប
ជាងម្ខាងៗ។ ក្នុងន័យនេះដោយសារតែភេ
នីមួយៗគិតពីផលប្រយោជន៍ចង់បាន
ចំណេញរៀងៗខ្លួន ទើបត្រូវបែកបាក់មិត្តភាព
ហើយត្រូវរកអាជ្ញាកណ្តាលមកធ្វើជាមេ
ចំណែក ទើបផុតភាគីទាំងពីរត្រូវខាតលាក់

កើតវិប្បដិសារីស្តាយក្រោយព្រោះតែមិនចេះ
អធ្យាស្រ័យគ្នា ធ្វើឱ្យបែកបាក់សាមគ្គីថែម
ទៀតផង។

២. ៨. លក្ខណៈមនុស្សមានគុណធម៌

គុណធម៌ ជាសេចក្តីល្អ សេចក្តីបរិសុទ្ធិ
សេចក្តីអាណិត សេចក្តីសន្តោសប្រណី... ។
មនុស្សដែលមានគុណធម៌ជាមនុស្សចិត្តជា
ដូចពាក្យបុរាណបានពោលថា «មនុស្សចិត្តជា
តែងមានគ្នាជាទីពឹង» ដែលបកស្រាយពីគុណ
សម្បត្តិលក្ខណៈមនុស្សដែលមានទឹកចិត្ត
ស្មោះត្រង់ចំពោះមនុស្សដូចគ្នា ដែលតែងតែ
មានមនុស្សជិតស្និទ្ធជាមួយយកអាសារ អាច
ពឹងពាក់បានទោះក្នុងកាលៈទេសៈក៏ដោយ។

ដូចករណី ឧបាសកក្នុងនិទានរឿង
ពាលសង្រួមហួសប្រមាណ លោកគឺជាតួអង្គ
តំណាងមនុស្សស្ងួតបូត មានចិត្តស្មោះត្រង់
តាប់ ជឿទុកចិត្តអ្នកដទៃ ត្រូវបានព្រះ
ពោធិសត្វដែលមានប្រាជ្ញាខ្ពង់ខ្ពស់ បានជួយ
យកអាសារខណៈពេលដែលដឹងថាតាបស
ប្រើល្បិចបោកប្រាស់យកហិបប្រាក់របស់គាត់
ទីបំផុតឧបាសកដឹងខ្លួនវិញ យល់ថាតាបសជា
ជនពាលដែលប៉ុនប៉ងបញ្ឆោតយកប្រាក់របស់
គាត់។ ទន្ទឹមនឹងនេះព្រះពោធិសត្វតំណាងឱ្យ
ជនដែលមានឧត្តមគតិ និងសេចក្តីប៉ងប្រាថ្នា
របស់ប្រជាជន ដែលត្រូវការមនុស្សដែលមាន
ចំណេះវិជ្ជាវ័យឆ្ងាត ស្មោះត្រង់ មានចិត្ត
មនុស្សធម៌ចេះជួយអ្នកដទៃប្រកាន់ខ្ជាប់នូវ

អំពើយុត្តិធម៌។ ព្រះពោធិសត្វ ដែលជាឈ្មួញ
បានជួយសង្រ្គោះឧបាសកពីការបោកប្រាស់
របស់តាបស និងបានអប់រំទូន្មានដល់ប្រជាជន
ហើយអ្នកស្រុកបានចាត់ទុកព្រះពោធិសត្វជា
គ្រូបាណ្ឌយជាដរាប។ រួមសេចក្តីមករឿង
ពាលសង្រួមហួសប្រមាណ ពិតជាបានលើក
យកបញ្ហាមនុស្សនៅក្នុងសង្គមមកចោទ និង
ធ្វើការដោះស្រាយបានយ៉ាងត្រឹមត្រូវ ហើយ
តាមរយៈរឿងនេះ គឺបានបង្កប់នូវគំនិតទស្សន
វិជ្ជាល្អៗជាច្រើនដោយបង្ហាញឃើញនូវតម្លៃ
មនុស្ស និងគតិល្អៗសម្រាប់ជនគ្រប់រូប។ តម្លៃ
របស់មនុស្សម្នាក់ៗគឺស្ថិតលើចំណេះវិជ្ជា ដូច
ក្នុងរឿងតួអង្គព្រះពោធិសត្វបានយោង
កំណើតជាឈ្មួញ១នាក់ បានឃើញតាបស
បោកបញ្ឆោតឧបាសកបែបនេះ ដោយដឹងពី
កលល្បិចរបស់តាបសក៏ចូលមកជួយសង្រ្គោះ
ឧបាសក។ ធ្វើជាមនុស្សកុំឱ្យជឿពាក្យគូត
កុហករបស់ជនទុច្ចរិត ដែលមានគំនិតបោក
បញ្ឆោតដោយប្រើគ្រប់ល្បិចគ្រប់វិធីសាស្ត្រ
ដើម្បីតែចង់បានទ្រព្យសម្បត្តិអ្នកដទៃ ដោយ
គ្មានគិតពីទុក្ខវេទនារបស់ម្ចាស់ទ្រព្យឡើយ
ចង់បានតែសេចក្តីមានបានតែខ្លួនឯង។ ម្យ៉ាង
វិញទៀត បានដាស់តឿនក្រើនរំលឹកទៅដល់
មនុស្សគ្រប់រូប ឱ្យចេះគិតគូរពិចារណាឱ្យបាន
គ្រប់ជ្រុងជ្រោយ កុំចាប់ទុកចិត្តទៅលើបុគ្គល
ដែលចិត្តល្អជាមួយយើងតែសម្បកក្រៅ ត្រូវ
រៀនសូត្រយល់បានច្បាស់លាស់ជាមុនសិន
ព្រោះថាមនុស្សពាលនេះ ទោះបីយើងមាន

ចំណេះវិជ្ជាក៏ដោយ ពេលខ្លះក៏ពិបាកនឹង
មើលដឹងដែរដោយសារតែគេល្អិតគ្រប់ដំពូក
ហើយបន្តិយើងមិនអាចយើងមើលដឹងដោយ
ភ្នែកទេបានឡើយ។ ក្នុងសាច់រឿងនេះក៏បាន
ផ្តល់ឧត្តមគតិសម្រាប់អប់រំទូន្មានមនុស្សកុំឱ្យ
ជឿទៅលើ ពាក្យសម្តីមនុស្សបោកប្រាស់
ដោយគ្រាន់តែពាក្យសម្តីដែលគេប្រាប់ តែឱ្យ
ជឿទៅលើទង្វើទើបជាការប្រសើរ។

រឿងចៅសញ្ជីវាមាណាពប្រស់ខ្លា ចៅស
ញ្ជីវាមាណាពគឺជាមនុស្សដែលមានគុណធម៌
មនុស្សធម៌ចំពោះសព្វសត្វលោក។ គេបាន
សិក្សារឿនសូត្រសិល្ប៍សាស្ត្របានចេះចប់
មានចំណេះដឹងជ្រៅជ្រះ ក៏ចិត្តអាណិតមេត្តា
ដល់សត្វលោក មិនត្រឹមតែមនុស្សនៅជុំវិញ
ខ្លួននោះទេ សូម្បីតែសត្វខ្លាស្លាប់ទៅហើយក៏
មានចិត្តប្រស់ឱ្យរស់ឡើងវិញដែរ។

រឿងបុរសម្នាក់ស្លាប់ទៅកើតជាសុវណ្ណ
ហង្ស ដោយក្តីអាណិតស្រឡាញ់ប្រពន្ធកូន
ពន់ពេកសូម្បីតែគាត់បានស្លាប់ទៅហើយក្តីក៏
បុរសជាប្តីបានរកវិធីមកជួយចិញ្ចឹមគ្រួសារផង
ដែរ។ គាត់បានទៅកើតជាសុវណ្ណហង្សហើយ
បានមកជម្រះស្លាបមាសទុកឱ្យកូនប្រពន្ធយក
ទៅលក់គ្រាន់បានប្រាក់ចិញ្ចឹមជីវិតជាប្រចាំ។
ទឹកចិត្តបែបនេះបានបង្ហាញពីគុណធម៌
មនុស្សធម៌ដ៏ប្រពៃរបស់លោកចំពោះគ្រួសារ
សូម្បីលោកបានស្លាប់ទៅហើយក្តី ក៏នៅមាន
ចិត្តមេត្តាដល់គ្រួសាររបស់ខ្លួនគឺជាទឹកចិត្ត

ស្រឡាញ់ អាណិត ប្រាថ្នាចង់ឱ្យគ្រួសាររួចផុត
ពីទុក្ខលំបាកនេះឯង។

លក្ខណៈសម្បត្តិមនុស្សបែបនេះ គឺជា
គុណតម្លៃដ៏វិសេសវិសាលមួយដែលយើង
ទាំងអស់គ្នា និងសង្គមមនុស្សប្រាថ្នាចង់បាន។
នៅក្នុងសង្គមមួយដែលមានសុខសន្តិភាពនិង
ការអភិវឌ្ឍន៍ យើងពិតជាត្រូវការលក្ខណៈ
មនុស្សដែលមានគុណធម៌ មនុស្សធម៌សម្រាប់
ធ្វើជាអ្នកគ្រប់គ្រង និងជាមេដឹកនាំប្រទេស
បន្ថែមពីលើចំណេះដឹងរបស់គេ។ គុណធម៌
មនុស្សធម៌បានធ្វើឱ្យយើងអាចកាត់បន្ថយ
បាននូវជម្លោះអធិករណ៍ចំពោះគ្នាទៅវិញទៅ
មក មិនតែប៉ុណ្ណោះផ្នែកទាំងពីរនេះ គឺជា
របស់ដ៏ពិសិដ្ឋមិនអាចខ្វះបានសម្រាប់មនុស្ស
ម្នាក់ៗដែលត្រូវមាននៅជាប់នឹងខ្លួន វាអាច
ជួយយើងឱ្យទទួលបាននូវសេចក្តីគោរព
ស្រឡាញ់ រាប់អានពីអ្នកដទៃតាមរយៈការ
ប្រព្រឹត្តល្អរបស់យើងតាមផ្លូវកាយ វាចា និងផ្លូវ
ចិត្ត។

សន្និដ្ឋាន

ដូច្នេះជាសរុបសេចក្តីមក ការបកស្រាយ
អំពី ធម្មចរិយានៃគតិលោកប៉ុន្មានចំណុចខាង
លើមក យើងឃើញថា ស្នាដៃរបស់លោក
ឧកញ៉ា សុត្តន្តប្រឹជាតន្ត្រី គឺសុទ្ធតែជាគតិ
សម្រាប់ឱ្យយើងមើលពីលក្ខណៈមនុស្សគ្រប់
ប្រភេទ ដែលក្នុងនោះយើងប្រាថ្នាចង់បានឱ្យ
សង្គមបច្ចុប្បន្ននេះសំបូរដោយធនធានមនុស្ស

ដែលមានលក្ខណៈគុណធម៌ មនុស្សធម៌ ដើម្បីរួមចំណែកកសាង និងអភិវឌ្ឍសង្គម ជាតិយើងឱ្យរីកចម្រើនលូតលាស់ទៅមុខទាន់ អរិយប្រទេសលើសកលលោក។ ដើម្បី សម្រេចបាននូវបំណងប្រាថ្នានេះ គឺទាមទារ ឱ្យសង្គមមនុស្សត្រូវយកចិត្តទុកដាក់ក្នុង អភិវឌ្ឍសមត្ថភាពរបស់មនុស្សឱ្យបានល្អ ប្រសើរដូចជា៖

- បណ្តុះបណ្តាលធនធានមនុស្សឱ្យមាន ចំណេះដឹងទូលំទូលាយលើគ្រប់ផ្នែក គ្រប់ វិស័យ

- កែប្រែនិងតម្រង់នូវលក្ខណៈមនុស្ស មិនល្អ ដោយផ្តល់ការអប់រំផ្នែកសីលធម៌ សង្គម សុជីវធម៌ ទស្សនវិជ្ជា ដើម្បីឱ្យមនុស្ស មានឥរិយាបថល្អក្នុងការប្រព្រឹត្ត

- លុបបំបាត់ភាពអវិជ្ជមាននានានៅក្នុង សង្គមដែលនាំឱ្យមនុស្សភ្លើតភ្លើន ត្រេក ត្រអាល រង្វេងស្មារតីដូចជា គ្រឿងស្រវឹង គ្រឿងញៀន លែងស្គាល់ លែងស៊ីសង ភាពយន្តអាសអាភាស...។

- បណ្តុះវប្បធម៌សន្តិភាពផ្លូវចិត្តតាមវិធី អហិង្សាឱ្យមនុស្សស្គាល់ខុសត្រូវ ស្គាល់គុណ ទោសជាដើម។

បច្ចុប្បន្ននេះយើងកំពុងកសាងបាននូវ ធនធានមនុស្សល្អៗជាច្រើនដែលមានសមត្ថ ភាពខ្ពស់ មានសីលធម៌ល្អសម្រាប់តម្រូវការ សង្គមជាតិយើង តាមរយៈការអប់រំតាមសាលា រៀន អង្គការ ស្ថាប័នរដ្ឋ និងឯកជន អង្គការ មនុស្សធម៌ជាតិ អន្តរជាតិនានាដើម្បីឆ្ពោះទៅ រកសង្គមមនុស្សល្អប្រកបដោយវឌ្ឍនភាព។

គន្ថនិទ្ទេស

- ក្រសួងអប់រំ ភាសាខ្មែរ ថ្នាក់ទី១១ ភ្នំពេញ ឆ្នាំ២០១១។
- ក្រសួងអប់រំ ភាសាខ្មែរ ថ្នាក់ទី១២ ភ្នំពេញ ឆ្នាំ២០១២។
- យីង ហុកឌី សុត្តន្តប្រិជាតន្ត និងស្នាដៃ ភ្នំពេញ ឆ្នាំ២០១២។
- ជួន ណាត វចនានុក្រមខ្មែរភាគ១-២ ការផ្សាយរបស់ពុទ្ធសាសនបណ្ឌិត្យ ឆ្នាំ១៩៦៧។
- ត្រឹង ង៉ា វប្បធម៌ អរិយធម៌ខ្មែរ ឆ្នាំ១៩៧៤។
- សរ សារុន វប្បធម៌ អរិយធម៌ខ្មែរ ឆ្នាំ១៩៧០។
- ឆ សោ វិធីសាស្ត្រនៃការសិក្សាស្នាដៃអក្សរសិល្ប៍ សាកលវិទ្យាល័យភូមិន្ទភ្នំពេញ ឆ្នាំ ១៩៩៣។
- ពៅ សាមី ទ្រឹស្តីអក្សរសិល្ប៍ភាគ១ ភាគ២ និងភាគ៣ ប្រើប្រាស់ផ្ទៃក្នុងសាលាគរុវិជ្ជាជាន់ខ្ពស់ សារពារណរដ្ឋប្រជាមានិតកម្ពុជា ក្រសួងអប់រំ ឆ្នាំ១៩៨៧។
- លាង ហាប់អាន សិក្សាប្រវត្តិអក្សរសិល្ប៍ខ្មែរសម័យនគរភ្នំ ដល់ឧត្តុង្គ ភ្នំពេញ ឆ្នាំ១៩៦៧។
- សុត្តន្តប្រិជាតន្ត គតិលោក ភាគ១ដល់១០ ពុទ្ធសាសនបណ្ឌិត្យ ភ្នំពេញ ឆ្នាំ១៩៩៥។
- សៅ វាសនា តម្លៃអប់រំក្នុងគតិលោក និក្ខេបបទសម្រាប់បញ្ចប់ការសិក្សាថ្នាក់បរិញ្ញាបត្រជាន់ខ្ពស់ភ្នំពេញ ឆ្នាំ២០១៩។
- វ៉ាន់ ឌីកាអុន សង្គមសាស្ត្រ ការផ្សាយរបស់អ្នកនិពន្ធ ភ្នំពេញ ឆ្នាំ១៩៧៣។
- សរ សារុន អត្តាធិប្បាយទស្សនវិជ្ជា ការផ្សាយរបស់អ្នកនិពន្ធ ភ្នំពេញ ឆ្នាំ១៩៧៤។
- សរ សារុន ល្បងសិក្សាសង្គមវិជ្ជាខ្មែរ បោះពុម្ពលើកទី១ ឆ្នាំ១៩៧៣។
- ហ៊ុន គឹមសៀ មូលដ្ឋានដើម្បីយល់ពីអក្សរសាស្ត្រសម្រាប់ថ្នាក់ទី៤-៣-២-១ នៃមធ្យមសិក្សាទំនើប
- Longman Dictionary of English Language and Culture, new edition, Printed in Spain, 1998, P.1169.
- Petit Larousse en Couperus p. 1130.m9-
- The World Book Encyclopedia, M. volume 13, 1995
- Website: www.google.com